

# श्रुति जावर

श्रुति जावर काव्य


किंमत १ रुपया

प्रथमावृत्ति


१९३६

प्रकाशकः—सौ. जगन्नाथजी (संस्कार)

काठमाडौं, मुद्रण सं. १४.







# क्षितिजावर

[ कवन-संग्रह ]



कवि दत्तप्रसन्न कारखानीस



प्रकाशिका

सौ. उषा जोशी; दादर, मुंबई.

मुद्रकः—श्री. कृष्णाजी नारायण सापळे  
रामकृष्ण प्रिंटिंग प्रेस  
१५-१७ त्रिभुवनरोड, मुंबई नं. ४

---

---

प्रथमावृत्तीचे सर्व हक्क सौ. उषा जोशी ( रुईकर ) यांचेकडे आहेत.

---

---

किंमत १ रुपया

प्रथमावृत्ति

मे, १९३५







## संधि-प्रकाश

**नंदादीप** लावितां आला नाही तरी त्याची वात सारल्यानें सुद्धां पुण्य लाभतें असें म्हणतात. तीच स्थिति या प्रकाशनाचे बाबतीत झाली आहे.

मराठी वाङ्मयाची हीसेनें सेवा करणारे लेखक व लेखिका प्रत्यही नव्यानव्यानें पुढें येत आहेत आणि त्याचप्रमाणें प्रकाशकांचीं संख्याही दिवसेन् दिवस वाढत आहे. मराठी भाषेचें हें एक सुचिन्हच होय. प्रत्यक्ष साहित्यसेवा जरी हातून झाली नाही तरी वाङ्मयप्रकाशनाला हातभार लाविल्याची सेवा, शारदादेवीच्या दरबारीं रुजूं होते अशी माझी अल्प समजूत आहे.

आजकालच्या कठीण जीवनकलहाच्या व जागतिक मंदीच्या काळांत, अशा प्रकारचें कार्य अंगिकारणें म्हणजे धाडसच आहे. तरी पण आपुलकीच्या भावनेनें आम्हांला सहाय्य करणारे कांहीं साहित्यसेवक आणि उदार हृदयी रसिकवर्ग यांच्या सहानुभूतीच्या पाठबळावरच आम्ही हें कार्य आरंभिलें आहे. इकडचा व श्रीयुत दत्तप्रसन्न कारखानीस यांचा बाळपणापासूनचा बंधुतुल्य निकट स्नेह लक्षांत घेतां त्यांच्या कवनसंग्रहाचें पहिलें प्रकाशन आम्ही घेतलें हें उचितच होय.

‘जर स्मृति नसती तर साऱ्या दुःखांचा शेवट झाला असता’ असें कै. कवि-वर्ष गोविंदाग्रजांनीं एका ठिकाणीं म्हटल्याचें स्मरतें. त्याचप्रमाणें पुढें जाऊन असेंही म्हणतां येईल कीं, जगांत जर ‘आपुलकी’ नसती तर आज सुखाचे चाललेले संसार दिसले नसते. आणि म्हणूनच

‘नान्दे आपुलकी जगांत म्हणुनी वाटे जगावे मला’

या कविवचनाचें सत्यत्व पुरेपूर पटतें. या आपुलकीच्या भूमिकेवरच उभें राहून, आमच्या विनंतीस मान देऊन महाराष्ट्राचे लाडके विनोदी लेखक, कवि व नाटककार श्री. प्रल्हाद केशव अत्रे यांनी संग्रहाला साजेल अशी सुंदर व मार्मिक प्रस्तावना लिहून दिली याबद्दल आम्ही त्यांचे अत्यंत आभारी आहोंत. ‘लग्न करून पहावें व घर बांधून बघावें’ या म्हणीलाच ‘पुस्तक प्रकाशन निर्विघ्नपणें पार पाडून दाखवावें’ अशीही पुस्ती अलीकडे जोडिली जाते; व ती थोडीफार खरीही आहे. परंतु

**‘ आपुलकी भावनेनें  
मृत्तिकेचें होई सोनें ! ’**

या कव्युक्तीला अनुसरून आम्हांला आलेला गोड अनुभव व आपलेपणानें आम्हांस हरतऱ्हेनें मिळालेले सहाय्य खरोखरच कौतुकास्पद आहे.

प्रकाशनाची कल्पना आविष्कृत केल्यापासून आज पुस्तक हातावेगळें करीपावेतों ज्यांनी ज्यांनीं आम्हांस निरपेक्ष सहाय्य केलें त्यांची कितीही नांवनिशी घेतली तरी ती अपुरीच पडेल; तरीपण ज्यांनी आम्हांला प्रत्यक्ष सहाय्य केलें त्यांचा प्रामुख्यानें येथें नामनिर्देश केल्याशिवाय रहावत नाहीं. ‘प्रवासी’ पत्राचे संपादक सुप्रसिद्ध साहित्यसेवक श्री. गो. गो. अधिकारी यांनीं प्रस्तुत पुस्तक म्हणजे ‘महाराष्ट्र-प्रकाशन-संस्थेचेंच’ अपत्य या भावनेनें दाखविलेली कळकळ व राम-कृष्ण प्रिंटिंग प्रेसचे सुविद्य चालक व मालक श्री. बाबुराव सापळे यांनीं आरंभा-पासून पुस्तक सर्वांगसुंदर निघण्यासाठीं घेतलेले परिश्रम, याबद्दल आम्ही त्यांचे आभारी आहोंत.

चित्रकार एम्. सदाशिव व वसंतराव आंबेरकर यांनीं विनामूल्य, मोठ्या हौसेनें अगदीं अल्प कालावधींत आपल्या विनमोल कलाकृती आम्हांस दिल्या; ‘मनोरंजनाच्या’ संपादिका कु. लीलाबाई मित्र व ‘विविधवृत्ताचे’ श्री. चं. वि. बावडेकर यांनींही आपआपल्यापरी सहाय्य केल्याबद्दल या सर्वांचे आभार मानणें उचितच होय. कवि दत्तप्रसन्न कारखानीस यांनीं, आम्ही इच्छा प्रदर्शित करतांच, आपल्या सुंदर कवन-संग्रहाचें प्रकाशन आम्हांस दिलें याबद्दल त्यांचे आभार मानावे तितकें थोडेच आहे.

महाराष्ट्र शारदेच्या या प्रकाशनमंदिरांत, एक स्त्री प्रकाशिका प्रथमच पाऊल टाकीत असून रसिकांच्या आपुलकीच्या सहानुभूतिपूर्ण सहाय्याची अपेक्षा करीत आहे हें घ्यानीं आणून, या संधि-प्रकाशांतून ‘क्षितिजावर’ पाहावें एवढेंच—

यशोदा भुवन, हिंदु कॉलनी,  
दादर, मुंबई.  
१५ मे १९३५

सौ. उषा जोशी ( रुईकर )



सौ. उषा जोशी ( रुईकर )

(1941) 117-118

# अंतरंग

४३३३३३३३

**का**व्यप्रान्ताच्या रमणीय वातावरणानें माझ्या भावप्रवण मनावर जरी व्याख्या दहाव्या-आकराव्या वर्षीच मोहिनी घातली असली, तरी उजळ माथ्यानें या 'जादूच्या जगांत' पदक्षेप केल्यास, आज उणेपुरें एक तप होत आहे ! — बारा वर्षांची खडतर तपश्चर्या फळास येते असें पुराणान्तरीं वाचीत आलों; परन्तु स्वच्छन्द स्वैर तपश्चर्येचें मोल देखील या व्यवहारी दुनियेंत सुन्दर रीतीनें होऊं शकते, याची प्रत्यक्ष प्रचीति मिळेल अशी कल्पना देखील नव्हती !

या अनपेक्षित फलप्राप्तीनें, माझी मति संभ्रमित पावून, 'क्षितिजागणि' पाऊळ टाकतांना स्वभावसुलभ संकोच वाटणें साहजीकच आहे.

अगदीं बाळपणापासूनचे माझे जिवलग स्नेही श्री. रामचन्द्र काशीनाथ जोशी ( रुईकर ) व त्यांच्या प्रेमळ पत्नी सौ. उषाताई जोशी, यांच्या दिलदार धाडसा-मुळेंच 'क्षितिजावर' येण्याचें भाग्य, आज मला लाभत आहे.

माझ्या या काव्य-कन्येकेच्या नामाभिधानापासून तों तहत ती रसिकांच्या हातीं देण्यापर्यंतचे सर्व सुखसोहाळे, याच हौशी जोडप्यानें, आपुलकीच्या आत्यन्तिक भावनेनें पार पाडल्यामुळें, ती त्यांची मानसकन्या आहे असें म्हणणेंच सयुक्तिक ठरेल. या त्यांच्या हार्दिक ऋणावद्दल, त्यांचे शाब्दिक आभार मानण्यापेक्षां मौन स्वीकारण्यांतच जास्त औचित्य वाटतें.

मित्रांच्या बाबतींत मी एकंदरीत भाग्यवान तर खराच; — कितीतरी मित्रांनीं स्वयंस्फूर्तीनें सर्वतोपरी आम्हांस साहाय्य केलें. स्थलाभावास्तव सर्वांचाच उल्लेख करितां आला नाही तरी, सन्मित्र श्री. यशवन्तराव जगदाळे, श्री. प्र. श्री. कोल्हटकर, श्री. चन्द्रकांत वि. बावडेकर, कविमित्र 'कुमार गोरा' श्री. वि. रं. कुळकर्णी, कवि श्री. सरोजसुहृद् व श्री. द. वि. गुप्त ( कवि काव्यकुसुमानंद ) यांचे आभार मानणें अगत्याचे आहे. प्रस्तुत कवन-संग्रहाच्या हौशी व धाडसी प्रकाशिका सौ. उषाताई जोशी, यांच्या या प्रथम प्रकाशनाचें सक्रीय कौतिक महाराष्ट्र-रसिकांकडून झाल्यास, माझा आनन्द द्विगुणित होईल हें सांगावयास कां पाहजे ?

३९ माधवजी ठाकरसी इस्टेट, }  
दादर, मुंबई. ११ मे १९३५. }

रसिकांचा नम्र,  
दत्तप्रसन्न कारखानीस.

# दिग्दर्शन

३३३३३३

**आ**जकाल एकाद्या कवीच्या काव्याचा संग्रह प्रसिद्ध होणार असल्याचें वृत्त जाहीर झाले म्हणजे 'लोक काय बोलतात' या सदराखाली न छापतां येण्यासारखी भाषा बरेचसे लोक बोलूं लागतात. काव्यसंग्रहांची आवश्यकता काय, त्यांची जरूर आहे कोणाला-वगैरे प्रश्न या 'चिंतातुर जंतुं' च्या उपध्यापी डोक्यांतून सैरावैरा नाचूं लागतात. जणुं कांहीं या पुस्तकांच्या मुद्रणाच्या खर्चाची जबाबदारी सर्वस्वी यांच्याच खिशावर येऊन पडलेली आहे. प्रस्तुत कवनसंग्रहांतील 'भावना आणि व्यवहार' (पान ४१) या विनोदी कवितेंत एकाद्या कवीच्या काव्याकडे पहाण्याची त्याच्या कुटुंबांतील प्रत्येक व्यक्तीची दृष्टि कशी वेगवेगळी असते याचें सुंदर व समर्पक चित्र रंगविलें आहे. कवीच्या चिमुकल्या धाकट्या भावाला कवितेचा अर्थ न कळला तरी आनंद होतो, बहीण कल्पनासौंदर्यावर व शब्दमाधुर्यावर खूष असते; थोरला भाऊ मासिकाचा अंक फुकट वाचावयाला मिळतो एवढ्याच लभ्यां-शावर संतुष्ट असतो तर आपल्या चिरंजीवांना हे रिकामटेकडे धंदे कसे सुचले म्हणून वडील चडफडूं लागतात. कुटुंबांतल्या कुटुंबांत ही स्थिति तर बाहेरच्या तिऱ्हाईत वाचकांचे एकाद्या कवीच्या कृतीसंबंधी काय उद्गार निघत असतील याची न सांगताच कल्पना येण्यासारखी आहे. गांवांत दुसऱ्यांची घरें मुलांबाळांनी आधींच गजबजली आहेत म्हणून बाकीच्या सांसारिकांनी संततिनियमन केलें पाहिजे असा आग्रह धरणें म्हणजे निव्वळ जुलूम आहे. शाळेंत मुलांची फार दाटी झाली आहे म्हणून कोणाला वाईट वाटत नाही; (दुसऱ्या शाळेच्या चालका-शिवाय) फुलमाळ्यांच्या दुकानांत फुलांची फार गर्दी उडाली आहे म्हणून कोणीही गिऱ्हाईक तक्रार करित नाही. मग वाड्यांत काव्यपुस्तकांची मात्र फार खेचा-खेच झाली आहे अशी विनाकारण ओरड करण्यांत काय हांशील आहे? फुलांचा, मुलांचा व कवितांचा कंटाळा करणाऱ्या 'माणसा' ची रवानगी एकाद्या संन्याशाच्या मठांत करण्याऐवजी पांजरपोळांत करणें अधिक योग्य होईल, म्हणून मराठी काव्यसृष्टीच्या 'क्षितिजावर' उगवलेल्या या नूतन आल्हाददायक काव्यसंग्रहाचें कोणीही रसिक उत्फुल्ल मनानेंच स्वागत करील !

प्रस्तुत संग्रहाचे कवि श्रीयुत दत्तप्रसन्न कारखानीस हे मराठी कवितेच्या वाचकांच्या चांगल्याच परिचयाचे आहेत. एकत्रित स्वरूपांत त्यांच्या कवितांचा हा संग्रह प्रथमच 'क्षितिजावर' येत असला तरी त्यांच्या प्रतिभेच्या तेजस्वी शलाका रसि-

कांना यापूर्वीच अनेकवेळां दृग्गोचर झालेल्या आहेत. नामांकित मराठी मासिकांतून व नियतकालिकांतून त्यांच्या स्फुट कविता गेल्या दहा वर्षांत वेळोवेळीं प्रसिद्ध झालेल्या असून त्यांच्या कवितांचे वेंचे कांहीं निवडक काव्यसंग्रहांत यापूर्वी घेतलेले आहेत. अशा तऱ्हेने मराठी काव्यवाचकांचे व त्यांचे संबंध पुष्कळच आपुलकीचे व घरोब्याचे असतांना

‘ साशंक चित्त बावरें भरें कांपरें

क्षितिजावर यायाला कां संकोच वाटतो वरें ? ’ ( पान. १ )

अशा तऱ्हेची त्यांची भयकातर व संदेहाकुल मनोवृत्ति क्षणमात्रही होण्याचें वस्तुतः कांहींच कारण नाही. तथापि, एवढीं घरांत निःशंकपणें व मनमोकळ्या वृत्तीनें वागणारी कन्यका विवाहसमयीं सुंदर वखें व सुवर्णालंकार अंगावर घालून आली म्हणजे परिचयाच्या मंडळीपुढें देखील लाजू मुरडूं लागते. हीं मनःस्थिति लक्ष्यांत घेतली म्हणजे कवीची उपरिनिर्दिष्ट संकोचवृत्ति ही अपरिचयामुळें उत्पन्न झालेली नसून विशिष्ट प्रसंगाच्या अपूर्वतेमुळें उद्भवलेली आहे हें उघड आहे.

या कवितासंग्रहांत एकंदर ५३ कविता समाविष्ट झाल्या असून त्या वरवर चाळणारासाठी एक गोष्ट स्पष्टपणें लक्ष्यांत येण्यासारखी आहे. ती ही की, श्री. कारखानीस हे कोणाही एका विवक्षित कवीचे किंवा पंथाचे अनुयायी नाहीत. कै. गोविंदाप्रजांशीं त्यांचें जवळचें नातें असूनही त्यांच्या काव्यवैशिष्ट्याचे किंवा पद्धतीचे हेतुपूर्वक अनुकरण करण्याचा त्यांनीं मोह आवरला हें त्यांना खरोखरच भूषणावह आहे. त्याचप्रमाणें एका विशिष्ट विषयालाच प्रामुख्याने कविता वाहण्याची प्रथा पुष्कळ आधुनिक कवींमध्ये आढळून येते तिचाही श्री. कारखानीस यांनीं अवलंब केलेला नाही. परभाषेंतील काव्यांचें भाषांतर करून ‘ नांव ’ कमाविण्याचें वेड आजकालच्या कवींमध्ये पुष्कळच कमी झाले आहे हें जरी खरें असलें तरी स्मूर्ति शिलगाविण्यासाठी तरी पुष्कळ कवींना विलायती आगकाड्या वापराव्या लागतात. श्री. कारखानीस असला उपद्रव्याप करण्याच्या खटपटींत पडले नाहीत ही आनंदाची गोष्ट आहे. समकालीन कवींच्या काव्यलेखनपद्धतीच्या कांहीं लक्ष्या व वैशिष्ट्ये यांचा किंचित् पडसाद त्यांच्या काव्यांत किंचित् कोठें पडलेला आहे हें सूक्ष्म दृष्टीने वाचणारास आढळून येईल—आणि तें अपरिहार्यही पण आहे, हें कोणीही कबूल करील. तथापि, सामान्यानें पहातां श्री. कारखानीस यांची प्रज्ञा व प्रातिभा स्वयंप्रकाशी असून त्यांच्या कल्पनांचे आणि रचनेचे स्वातंत्र्य व वैशिष्ट्य लक्ष्यांत येण्याइतकें ठळक आहे हें कोणीही कबूल करील.

श्री. कारखानीस हे 'क्षितिजावर' येण्यापूर्वी कितीतरी आधी त्यांच्या ज्या कवितें वाचकांना जागें करून त्यांच्या प्रभावी कवित्वाची जाणीव करून दिली ती कविता म्हटली म्हणजे 'कोंबडा'. ( पान ३५ ). नाही तरी निजलेल्या जगाला जागें करण्याचे काम कोंबडा करित असतोच ! बालमनांशी समरस झाल्याशिवाय 'कोंबड्या' सारख्या अत्यंत गद्य व प्राकृत पद्यासंबंधी आकर्षण वाटणें शक्य नाही हें उघड आहे. विशेषतः, कोंबड्याच्या डोक्यावर हालणाऱ्या लालभडक तुऱ्याला बघून जास्वंदीच्या फुलाची आठवण होणें किंवा त्याच्या पायावरचा पांढरा फुगार भाग बघून ती लांबी विचार आहे आणि त्यामुळें तो जसा कांहीं पक्षांमधला फौजदार आहे अशी कल्पना सुचणें यावरून श्री. कारखानीस यांची अवलोकन-शक्ति किती सूक्ष्म व मार्मिक आहे हें स्पष्ट दिसून येतें; 'इंद्रधनु' ( पान ३ ), 'नवें वाळ' ( पान २६ ), 'छोट्या बहिणीस-' ( पान ३७ ) या कवितांमध्ये मुलांच्या निर्व्याज मनोहर भावनांशी एकरूप होण्याइतकी वत्सलता कविच्या अंतःकरणांत आहे ही गोष्ट प्रतीत होत असली तरी यौवनसहज प्रणयभावनांच्या उन्मादक विलासवाटिकेंतून विहार करतांना कवीची स्फूर्ति अननुभूत आनंदाच्या रोमांचांनी अधिक उत्फुल्ल होते ही गोष्ट नाकबूल करता यावयाची नाही. 'प्रेम' हा श्री. कारखानीस यांच्या प्रतिभाशक्तिचा 'ऐच्छिक विषय' दिसतो. 'प्रणयगीत' म्हटल्यानंतर बऱ्याचशा ढोंगी प्रौढांच्या आणि विघ्नसंतोषी वृद्धांच्या कपाळावर सुरकुत्या जमा होण्याचा संभव आहे. हल्लींच्या काळीं राष्ट्रीय भावना खळबळून सोडणारी व वीररसांनी रसससलेली म्हणजे बहुदा बँडच्या चालीवरची व 'पाटणकरी' आवेशाची जोरदार कवनें निर्माण व्हावयाला पाहिजेत असा या मंडळीचा मोठा हेका आहे. प्रेम व शृंगार म्हटला म्हणजे त्यांत बायकी नेभळेपणा व ग्राम्य पाचकळपणा भरपूर आलाच पाहिजे असा ठाम सिद्धांत या लोकांनी आपल्या उरांशी जतन करून ठेवलेला असतो. अशापैकीं बहुतेकांची मस्तकें पारंपरिक व रूढ कल्पनांच्या कुजकट अवशिष्टांनीं बुजबुजलेलीं, किंवा देशभक्तीच्या एकांतिक वेडानें फिरल्यामुळें सपशेल जायबंदी तरी झालीं असतात. अथवा वयाच्या अपरिहार्य वाढीमुळें म्हणा किंवा अकालीं प्रौढपणा आल्यामुळें म्हणा यांना बौद्धिक अवष्टंभ झालेला असतो आणि त्यामुळें संसारांत ज्या रसाच्या लज्जतदार अनुभवानें नवचैतन्य उत्पन्न होतें त्या रसाच्या नुसत्या वासानेहि या बुरसलेल्या जीवांना संग्रहणाची व्यथा जडण्याचा संभव असतो.



शृंगार व वीररस हे परस्परांना मारक नसून प्रेरक व पोषकच आहेत. खमंग चिचवड्यावर लिंबू पिळल्याने त्याच्या तिखटपणात देखील एक प्रकारची फर्मास रुचि उत्पन्न होते. शृंगाररस हा पौरुषाची जोपासना करतो व प्रणयाच्या प्रेरणेनेच वीरांच्या हातून पुरुषार्थाचे पराक्रम होतात. शृंगार हा मर्दांचा रस आहे; त्या मुळेच मर्दुमकीचे सार्थक होते; ही दृष्टी बाळगली म्हणजे, प्रणयगीते रचणे हे एक अक्षम्य पाप आहे, असे त्या पापाचे जे खापर आधुनिक कवींच्या माथ्यावर फोडण्यात येते ते किती अयोग्य आहे हे कळून येईल.

प्रणयकाव्ये रचावयास लागणारी मार्मिक रसिकता व नियंत्रित सूचकता श्री. कारखानीस यांच्या अंगी आहे हे त्यांच्या या विषयावरील कविता वाचून पटण्यासारखे आहे. रंगबिरंगी साड्या नसून सायंकाळीं फिरावयास निघणाऱ्या रूपसुंदर तरुणींचे आनंदी व हीशी धवे बघून

बेदर्द गुलाबी फौज

चालली कुठे ही आज ? — नच कळे ! ( पान २० )

असे समर्पक उद्गार त्यांच्या मुखांतून निघतात. लावण्याच्या गजांत लक्ष्मीची ही उघड्यावर निघणारी मनोहर मिरवणूक बघून

ही झुंड पहाया गुंड शहरचे बंड कैक अलबेले,

जणु प्रफुल्लाब्जपथसरीं भुंगचय तुदले !

अशी अडचणीची परिस्थिति निर्माण होणे अपरिहार्य आहे. म्हणूनच कवीच्या कातर मनांत पुढील प्रार्थना अस्पष्टपणे गुणगुणली जावी हे साहजिकच आहे.

ईश्वरा ! — दया करि जरा — करी लव त्वरा—

फौज सांभाळ—नीट सांभाळ

नच जडो दृष्टि चांडाळ ! — ती वरी

सौंदर्याच्या अवलोकनाने दृष्टीचे व भावनाचे पावित्र्य कंपित होतां कामा नये ही कल्पना या काव्यांत कवीने सूचित केलेली आहे.

बालपणीं निर्व्याज वृत्तीने खेळणाऱ्या अल्लड मैत्रिणीच्या मोकळ्या मनोवृत्तीत यौवनाच्या देहलीवर पाऊल पडतांच एकदम बदल होतो.

बाल्याचा सखल प्रदेश सरुनी तारुण्यसीमेवरी

मुग्धत्वाभरणें खुलावट तुझी आळी उताळा पुरी;

बाल्याी बालपणा अजाण विरला, गेलेंच साधेपण

आतां लागलि तोरणें फडकण्या येत्या नव्या सृष्टिचीं !

आणि म्हणूनच तिला पुढील प्रश्न विचारण्याचा मोह तिच्या बालमित्राला होणे अशक्य नाही.

आहे रोप तुझा जरी मजवरी चोरूनिया दर्शन  
कां घेसी नुमजे, कटाक्ष मधुरे, कां फेंकिसी गोडसा ?

\* \* \* ❀

कां बाले ! धरिसी, मनांत न कळे संकोचवृत्ती अशी  
प्रीतीच्या पडद्यापल्याड घुमते कीं गूढ संगीत हें ? ( पान ९ )

अर्थात् मैत्रिणीच्या वृत्तींत हा जो यौवनामुळे चित्ताकर्षक बदल झाला आहे तो 'सखोल वर्तन तुझे आतांच कां हें असे ?' या प्रश्नामुळे तिच्या भावब्ध्या कवि मित्राच्या ध्यानांत जरी येत नसला पाहिजे हें जरी खरे असले तरी तो चाणाक्ष वाचकाच्या नजरेतून निसटण्यासारखा नसल्यामुळे कवीच्या निर्दोष व निष्कपट पण अजाण वृत्तीबद्दल क्षणभर हंसू आल्याशिवाय रहात नाही. 'अव्यक्त प्रेम' (पान ३८) या कवितेत संकोचवृत्तीमुळे परस्परावरील 'प्रेम' प्रकट करण्याचे धैर्य न झाल्यामुळे दोन जीव संसाराच्या विशाल दरियावर परिस्थितीच्या लाटांमुळे एकमेकांपासून कसे दुरावले जातात व आमरण असुखी रहातात याचें हृदयस्पर्शी दृश्य कवीने मोठ्या कौशल्याने चित्रारलेले आहे. समाजाच्या हळींच्या परिस्थितीत किती तरी हतभागी जांबांची प्रेमनिराशेमुळे दुर्दशा होत असेल ! 'चित्तचोरटी' (पान ५१) या कवनांत चित्रित केलेला प्रेममौलन प्रसंग जरी बहारीचा असला व प्रियेच्या दत्तरी अर्ज नोंदविण्याची त्यांत वर्णन केलेली पद्धत जरी अभिनव असली, तरी असले अपूर्व प्रसंग सत्योपेक्षां कल्पनेच्याच सृष्टींत अधिक संभवत असल्याने त्या कवितेपेक्षां 'अव्यक्त प्रेम' या गीतांतील भावना तिच्या निष्ठुर खरेपणामुळे मनाला अधिक चटक लावते यांत शंका नाही.

दुर्वचनामुळे दुखावलेल्या कोमल भावनेच्या 'प्रेमले' चें (पान ४९)

शिंपले दोन बिनमोल गोड शोभले

औंधळनि माणिकमोती सितवर्ण दिसू लागले !

मधु गंध जणूं दरवळे गुलाबी मळे,

त्या कपोल युगुल-प्रांतीं कारुण्य-मेघ ओपले !

हें करुण दृश्य जितकें हृदयंगम आहे तितकेच, अंबाब्धांत गुलाबाचा दळदार गेंद खोवून आलेल्या विधवेच्या भक्रास व विषण्ण सौंदर्याचें

शृंगारांकित देह हा तव मुसलमानी गमे ताडुत ! ( पान ५८ )

हैं वर्णन ' कट्टु सत्य ' असलें तरी योग्य नाही असें कोण म्हणेल ?

झोंपणें सांग गडे कुठवरी ? ' ( पान १० ) या कवितेंतील पिठेरी चांदण्याचें वर्णन अत्यंत आल्हाददायक आहे.

स्वच्छ चांदणें पिठासारखें भुरभुरलें भूवरीं  
पखरण पारिजात जणुं करी !

— ही झुळुक वायुची मंद मृदुल निझरी  
शरिरास गुद्गुल्या होति कुठुनशा तरी  
रोमांच अचानक उठती देहावरी !  
शुभ्र रुपेरी चादर अंगावरी पांवरुनि बरी  
झोंपली शांत शांत शर्वरी !

स्वच्छ रुपेरी तलम चादर अंगावर घेऊन निशादेवी निश्चल निजली आहे ही शैवटल्या दोन ओळींतील चांदण्या रात्रींविषयींची कल्पना अत्यंत हृदयंगम आहे.

तथापि ' गोड अबोला ' ( पान ५९ ) ही कविता श्री. कारखानीस यांच्या शृंगार काव्याचा मेरुमणि आहे. संसारांत प्रेमळ पतिपत्नीमध्ये देखील प्रेमाचें तंटेबखेडे नेहमींच चाललेले असतात हें कोणीही ' तज्ञ ' मनुष्य कबूल करील. अशा कलह-प्रसंगीं अबोल्याचें राज्य कांहीं काळ सुरू होते आणि मग दोहोंपैकी कोणी आधीं तहान्ची भाषा सुरू करावी याबद्दल दोघांच्याहि स्वाभिमानी चित्तांत चोरटी चुरस उत्पन्न होते. अशा संशयपीडित मनःस्थितींत शय्येवर त्रेसष्टाच्या आंकड्याप्रमाणें तोंडे फिरवून पड्डलेलें हें दांपत्य निद्रेच्या उन्मादक प्रहरांत परस्परांच्या करपाशांत नकळत येऊन सामील होतें.

स्वप्नांत मारी हांक ती ' प्रिय नाथ ! ' भोळी भामिनी  
अन् त्याच वेळीं स्वप्निं तो बोले ' प्रिये ! ' सोळ्कंडुनी !

या कवितेंत हळुवार चातुर्यानें वर्णन केलेला संसारांतील रहस्योद्ग्राही प्रसंग प्रत्येक सांसारिक व रसिक वाचकाला आपल्या अनुभवाशीं पडताळून पहातां येण्यासारखा आहे. आयुध्याला आंबलेल्या सनातनी माणसानी ही कविता वाचण्याच्या बिलकूल भानगडीत पडूं नये; कारण अनुभवाच्या अभावीं त्याला हें वर्णन काल्पनिक व फारच उद्दीपक म्हणूनच ' अवाच्य ' वाटण्याचा संभव आहे. तरुण तरुणींच्या अंतःकरणांतील मधुर प्रणयभावनांच्या बारिकसारिक छटा श्री. कारखानीस हे

फारच जिव्हाळ्याने रंगवितात हें खरें आहे. यामुळे त्यांच्या कवितेसंबंधी हौशी व रसिक तरुण स्त्रीपुरुषांना अधिक आपुलकी वाटेल यांत शंका नाही.

कल्पना—नाविन्याची आवड हें श्री. कारखानीस यांच्या कवितेचें दुसरें महत्वाचें वैशिष्ट्य आहे. 'पृथ्वी ही पापिणी आहे' (पान ५) या कल्पनेच्या समर्थनासाठीं विद्युलता, गारा व तारका या स्वर्गांतून खाली आल्यानंतर पृथ्वीच्या स्पर्शानें नाश पावतात हा दिलेला पुरावा अभिनव आहे. निद्रादेवीला आजपर्यंत अनेक कवींनी आपल्या गीतांतून आवाहन केले असेल. पण सृष्टिसौंदर्यावलोकन, ग्रंथाध्ययन व समवयस्क मित्रांसमवेत काव्यशास्त्रचर्चा या सुखांचा आस्वाद आपणाला अधिक उत्कटतेने मिळावा म्हणून जगांतील दुसऱ्या अनेक दुःखी जीवांची तळमळ शांत होण्यासाठीं निद्रादेवीने तिकडे जावें म्हणून तिला विनंति करणें ही कल्पना अपूर्व व हृद्य आहे.

चिन्ताग्रस्त कितीक जीव असती या भव्य विश्वांतरी  
दुदैवी तुजवीण कंठिति जिणें जीवन्मृताचेपरी !

—जा; जाऊनि तयांस भेटुनि करी त्यांचें सुखी जीवन;

निद्रे, लाभ कळे न काय तुजसीं माझ्यासवें राहून ! (पान ३४)

दीपप्रकाशाची प्रशंसा करतांना (पान ३३) विद्वान पंडित व कवि रात्रीच्या वेळीं दिव्याच्या प्रकाशांत आपले लेख व काव्ये लिहितात या दिव्याच्या उपकारासंबंधी वाचकांत दुमत होण्याचा संभव आहे. तथापि प्रणयमग्न तरुण-तरुणींच्या श्रृंगार-चेष्टादि लीला पहाण्याचें भाग्य दिव्याला लाभतें (अर्थात्, कधीं—कधीं ! ) या मनो-हर कल्पनेनें कांहीं जिज्ञासु वाचकांच्या पोटांत दिव्याबद्दल मत्सर भडकण्याचा संभव आहे. 'जगाचा न्याय' (पान ६९) किती विपरीत असतो हें वर्णन करतांना ज्या मेघानें आपल्या प्रियतमेसाठीं स्वदेहाच्या चिंधड्या केल्या त्या मेघाला सोडून त्याची वल्लभा विद्युलता जमिनीवरच्या लोखंडाच्या गळ्यांत जाऊन पडते ही कल्पना तिच्यांतील शास्त्रीय सत्यामुळे हृदयंगम वाटते. आजपर्यंत चालत आलेले कवि सृष्टीतील अद्भुत काल्पनिक संकेत सोडून देऊन कविनीक प्रस्तुतच्या शास्त्रीय ज्ञानामुळे बदलेल्या जगाच्या विचारांना पटतील असे आधुनिक संकेत प्रचारांत आणावेत असें म्हणणाऱ्यांचा एक पक्ष हल्लीं अस्तित्वांत आलेला आहे. तथापि नवीन संकेत एकदम अंमलांत आणल्यानें अपरिचयामुळे साधर्म्य चटकून लक्षांत येत नाही व त्याचा परिणाम—'तूं भृंग । जीवन—चलन—स्प्रिंग'

अशा हास्यास्पद ओळीच्या रचनेत होतो. त्यापेक्षा श्री. कारखानीस यांनी वीज व लोखंड यांच्या शास्त्रीय संबंधावर उभारलेली कल्पना चटकन् मनाला पटते व तीपासून आनंदनिष्पत्ति होते; संसारात 'जोडी'चे सुख काय आहे (पान ७४) याचे रसभरित वर्णन करतांना चन्द्र व सूर्य एकएकटे आकाशात हिंडतात म्हणून एक खंगत चाळला आहे व दुसरा जळतो आहे ही कवीची कल्पना सुंदर आहे. पोपट पिंजऱ्यांत अडकून पडला आहे या विषयांवर अनेक कवींचा आजपर्यंत कंठ फुटला असेल. स्वातंत्र्याच्या वातावरणात स्वच्छंदाने विहार करण्याचा ज्याचा जन्मसिद्ध भाग्यशाली हक्क त्याच्या नशिबी दैवदुर्विलासाने बंदिवास पडावा याबद्दल अनेक कवींनी आजपर्यंत काव्यपूर्ण किंकाळ्या मारल्या असतील पण—

**गिरिगव्हरिं हिण्डता व्याघ्र—शर अवचित बसतां उरीं**

**स्वातंत्र्याच्या तरल कल्पना विरतिल वान्यावरी ! (पान ७०)**

ही 'स्वातंत्र्याची' पुष्कळशी खरी वाजू आजपर्यंत कोणत्याही कवीने भोळ्या भाबड्या पोपटापुढे मांडली नसेल. कदाचित् ही कविता वाचून कांहीं निर्भेळ स्वातंत्र्यवादी आत्म्यांना जबरदस्त धक्का बसेल. 'स्वराज्य आलें म्हणजे इतर कांहीं कां फायदे होणार असले तरी आमच्या पेनशनीचे काय होणार—म्हणून आहे तेंच ठीक आहे' असें म्हणणाऱ्या एकाद्या सरकारजमा जीवाच्या उद्गारांशी कवीच्या या कवितेची तुलना देखील कांहींजणाकडून केली जाईल. तथापि आत्मसंरक्षणाचे सामर्थ्य अंगांत आल्याशिवाय स्वातंत्र्याचा लाभ होण्याने, उद्गारापेक्षां नाशच जास्त संभवनीय आहे ही कवींनी सूचित केलेली कल्पना चिंत्य नाही असें कोण म्हणेल ?

'कालाय तस्मै नमः' (पान १७) या कवितेत वसंतगडाच्या दर्शनाने स्फुरण पावलेल्या कविकल्पनेचा विलास खरोखरच उदात्त व मनोहर आहे. छत्रपतींच्या वैभवशाली काळांत जर आपण जन्माला आलो असतो तर आजच्या आपल्या ऐन ज्वानीच्या आयुष्यांत केवढे तरी अंतर पडलें असतें असा कवीच्या मनांत विचार येतो. कदाचित् आपल्याला त्यांनी त्या गडाचा किल्लेदारही केले असते.

**वारू सुन्दर उंच एक अरबी, मंदीलही भर्जरी—**

**देतां रत्नविभूषिता तळपती तळवार माझे करीं !**

असा महाराजांनी आपला गौरव केला असता; व दरबारांतील मानकऱ्यांच्या समक्ष आपण छत्रपतींना मुजरा करून शिवसेवेचे पवित्र व्रत घेतले असते आणि मग—

जातांना मुजरा करूनि विनयें, होऊनि अश्वारूढ,  
 खोवोंनी समशेर मी कटिं, निचे गाठावयातें गड !  
 माझी प्राणसखी सुहास्यवदना पंचारती घेउन  
 दुर्ग-द्वारिं सहर्ष वाट बघती सोळ्कंठ उड्हासुन !

असें आपलें गडाच्या दरवाजावर रोमहर्षण स्वागत झालें असतें.

‘ निराशेचे खाऊनि लाख टोले  
 चित्त माझें दिनरात्र पेटलेलें ’

असें कवीनें आपल्या मनःस्थितीचें वर्णन केलें आहे; व या मनःस्थितींतून आपल्या या कवित्वाचा उगम झाला आहे असें त्यांचे म्हणणे आहे. कोणत्या कार्य-क्षेत्रांत काय कारणांमुळे कवीची एवढी निराशा झाली असावी हा प्रश्न वैयक्तिक असल्याने त्या संबंधी वाचकांनीं विनाकारण जिज्ञासा दाखविणे हें भलेपणाचें लक्षण ठरणार नाही. तथापि वाचकांच्या सुदैवानें श्री. कारखानीस यांच्या मनाची प्रवृत्ति आत्मलक्षी ( Subjective ) नसल्याने त्यांच्या आंतरिक निराशेची मलिन छाया त्यांच्या काव्यावर कोठेही पडलेली नाही. उलट, त्यांच्या विचाराचा कल आपल्या अनुभवाचें पडताले इतरांच्या मार्गदर्शनासाठी देण्याइतका आशावादी दिसतो. म्हणून त्यांच्या कवितांचा ध्वनि उत्तेजक वाटतो.

देव असो दैत्य असो  
 नर नारी जीव असो

भेटुनि परी एकवार, त्यास जावयाची ! ( पान ८ )

कोणत्याही मनुष्याच्या आयुष्यांत केव्हां ना केव्हां तरी भाग्योदयाची संधी येतेच येते हें त्यांनी केलें ‘संधी’चें वर्णन उत्साहप्रेरक नाही असें कसें म्हणता येईल? जी वस्तु या जगांत साध्य नाही तिचा निष्कारण हव्यास धरून मनाला कांचणी लावून घेण्यांत कांहीं अर्थ नाही (पान १४) ही त्यांनी ‘भावड्या जीवा’ला दिलेली उपदेशाची प्रेमळ ताकीद अनुभवाला पटण्यासाठी आहे. जगाच्या ‘पडद्याआड’ काय चाललें आहे याची निष्कारण चिकित्सा व चौकशी करूं नये (पान २२) हा त्यांनी केल्या उपदेशा सवंग लोकशाहीमुळें उत्पन्न झालेल्या अंदाधुंदीच्या या कालांत तर फारच उपयोगी पडण्यासारखा आहे. ‘आपुलकी’च्या प्रेमांमुळें जगांतील जीवनाला मोल आलेलें आहे. (पान २ व ७५) जगांत विषमता ठिक-ठिकाणी वसत असल्यामुळें दुसऱ्याच्या वैगुण्याचा उपहास करणें बरें नाही; (पान २७) हे कवीनें प्रकट केलेले विचार त्याच्या औदार्याची व व्यापक दृष्टीची साक्ष देतात.

विनोदी लिखाण लिहित्यानें किंवा विडंबन काव्ये लिहित्यानें अत्यंत सुलभ मार्गानें व्यापक प्रसिद्धी मिळते अशी हल्लींच्या काळीं बऱ्याचशा पद्यलेखकांची समजूत झालेली दिसते. अर्थात् या समजुतीच्या पोटी, विनोद निर्माण करणे किंवा विडंबन कविता लिहिणे म्हणजे तोंडांतून जीभ बाहेर काढून वेडावण्या दाखविण्याइतका सोपी गोष्ट आहे ही एक कल्पना असतेच. यामुळें हल्लीं विडंबन गीतांची विलक्षण टोळघाड महाराष्ट्र वाङ्मयावर आलेली आहे. या संकटकालीं अनेक जातिवंत कवींची तात्पुरती तरी सुस्कटदावी झालेली आहे. याबद्दल मराठी वाङ्मयाच्या हितचिंतकांना मनापासून विषाद वाटणे साहाजिकच आहे. श्री. कारखानीस यांनीही या प्रवृत्तीबद्दल आपली नापसंती स्पष्टपणे व्यक्त केली आहे ( पान ६७ ). तथापि, विडंबन म्हणजे काय याची त्यांना स्वतःला चांगली कल्पना आहे व याचा एकच नमुना त्यांनी वाचकापुढें मांडला आहे ( पान ४५ ). तो विशेषतः मुंबईच्या परिस्थितीला उद्देशून असल्यामुळें ' रामा ' च्या आधीन झालेल्या अनेक मुंबईकरांना पटण्यासारखा आहे.

श्री. कारखानीस यांना आयुष्यांत कट्टु निराशेचा वाटा जर आला असेल तर त्याच्या कडवटपणाची विशेष जाणीव त्यांच्या ' नरपिशाच्च ' ( पान ३१ ) व ' कावळ्यास—' ( पान ६१ ) या दोन कवितांत प्रत्ययाला येते. ' जगांतील कोणतेही भेसुर दृश्य किंवा भयंकर प्रसंग बघून आपल्याला भय वाटत नाही पण

तोण्डावरती हास्य विमोहक

हृदन्तरीं हालाहल दाहक

नरपिशाच्च परि पाहुनि असलें अन्तर धडधडतें !

कोणाच्याही व कोणत्याही देवाला न भिणारी व जगाच्या रहदारींतून दिवसाढवळ्या फिरत असतांना पदोपदीं भेटणारी हॅम्लेटच्या चुलत्यासारखी ' One may smile and smile and be a villain ' या वृत्तीचीं नरपिशाच्चें कोणी पाहिली नसतील ? खरी भूतें कोणीही पाहिली नसतील पण ' हीं ' भूतें जगांत दुदैवानें प्रत्येकाला पहावयास मिळतात !

' सुन्दर शुभ कांहीं जिथें

टाकूं विष-बिन्दु तिथें '

अवगत तुज एकाक्षा ! कुटिल नीच-लीला !

अशा प्रवृत्तिचे विम्रसंतोषी कावळे पहाण्यासाठी पिंपळाच्या फांद्याकडेच मान करून बघायला नको !

जगांतील 'विजोड जोड' बघून (पान ६४) कवीला अत्यंत वाईट वाटते. चैत्रमासांत हळदी-कुंकवाला जाणाऱ्या स्त्रिया बघून एका अजाण बालिकेने 'तू कां जात नाहीस?' असा आपल्या गतधवा मातेला केलेला हृदयभेदक प्रश्न ऐकून (पान २९) ते जडमूढ होतात. तथापि, सामाजिक अन्यायाच्या संशोधनासाठी जागरूक असलेल्या त्यांच्या दृष्टीला जेव्हां एक वंचित तरुणी अब्रूच्या संरक्षणासाठी, आपल्या लहानग्या अर्भकाचा निरोप घेतांना त्यांना दिसते (पान ६२) तेव्हां त्यांची कारुण्यवृत्ति पूर्णपणे उचंबळून येते व त्यांच्या डोळ्यांतून अश्रूंचे लोट वाहू लागतात. या करुणरसपूर्ण कवितेत त्यांच्या कवित्वशक्तीचा उत्कर्ष झालेला आहे.

‘त्वज्जनन माझिया उदरीं

परि माय म्हणविण्या चोरी !

मृतु माया-पांखर आतां कुठुनि तुला लाभणार ?’

हैं त्या दुदैवी मातेचे उद्गार ऐकून कोणाचें हृदय दुःखावेगानें भडभडून येणार नाही ?

‘पशुपक्षी फिरती रानीं

निज पिलांस चारापाणी —

आणिती, पांखरा ! माझ्या कोण तुला पाहणार ?’

रानावनांतील पक्ष्याच्या मादीला देखील जी मायमतेची पांखर आपल्या पिलावर निःशंकपणे घालतां येते, ती बुद्धिप्रधान मानवी समाजांतील मातेला आपल्या अर्भकावर टाकण्याची देखील चोरी असावी या अन्यायाचें निराकरण समाजशास्त्रज्ञ कोणत्या तोंडानें करतील ? मृत बालकाबद्दल शोक करणाऱ्या आईच्या विलापापेक्षां जन्मलेल्या अर्भकाला समाजाच्या समजुतीसाठीं स्तनापासून तोडून दूर टाकणाऱ्या दुदैवी मातेचा हा हंबरडा जास्त हृदयभेदक आहे असें मला वाटते.

श्री. कारखानीस यांच्या सर्व कविता गेय चालीवर असल्यामुळे न गातां येणाऱ्या माणसालादेखील त्या स्वतःशीं गुणगुणतां येण्यासारख्या आहेत. त्यांची भाषा सोपी, वेचक व अर्थपूर्ण असून रचना रेखीव व प्रसादपूर्ण आहे. ध्वनिसंगीताकडे त्यांनीं कित्येक ठिकाणी विशेष लक्ष्य पुरविलें असल्यामुळे त्या कविता म्हणतांना विशेष नादमाधुर्य प्रतीत होण्यासारखें आहे.



साथ मंजुळालापांनीं विहगगण करील !  
ताल बाल निर्झर झुळुझुळु वाहुनी धरील !  
पर्णभार-आंदोलनिं तरु सूर काढतील !

विपिन भाग जावो घुसुनी मधुर गायनातीं !

हें निर्जन वनसौंदर्याचें वर्णन [ पान १३ ] किंवा,

इवलिशी रम्य नासिका, अधर चिमुकले  
लुसलुशीत कोमल गालीं डंवरलीं गुलाबी फुलें !  
सुखमण्डल सुन्दर खुलें लाल गोजिरें  
मुठि घट आवळुनि वेडें करिं निश्चय कसला बरें ! ( पान २६ )

हें ' नव्या बाळा 'चें त्याच्या चिमुकल्या बहिणीनें रंगविलेलें मनोहर शब्द-चित्र वरील विधानाचें द्योतक आहे. आतांपर्यंत दिग्दर्शित केलेले श्री. कारखानीस यांच्या कवित्वशक्तीचे हे निरनिराळे उन्मेष साकल्यानें लक्ष्यांत घेतां असें म्हणतां येईल कीं, त्यांच्या कवितेंत भावनेचा जिव्हाळा, कल्पनेचें नाविन्य, भाषेचा प्रसाद व रचनेचें माधुर्य हे गुणविशेष प्राचुर्यानें आढळून येतात. म्हणून 'क्षितिजावरी' लक्षांचें हें आगमन मराठी वाचकांना खचित आल्हादकारक व आशादायक वाटिल्यांत शंका नाही. 'क्षितिजावर' उदित होणाऱ्या तेजाचें स्वागत करण्यासाठीं रसिक 'चंडोल' आकाशांत भराऱ्या मारीत असतात तर गांवाठणाच्या काटेरी कुंपणावर तिकडे कुट्याळ कावळ्यांचीही कावकाव चाललेली असते. कारणावांचून वैर करणाऱ्या मंडळीच्या दावेदारीचें भय बाळगण्याचें ( पान ७६ ) आत्मचित्तनाच्या तंद्रींत दंग असलेल्या कवीला अर्थातच काहीं कारण नाही. ज्या क्षितिजावर कवीनें पदार्पण केले आहे तें क्षितिज पश्चिम दिशेचें नसून पूर्वेचेंच आहे आणि म्हणून उदित प्रकाशाचा यथाकाल अधिकाधिक विस्तारच होणार आहे असा निर्वाळा या संप्रदांतील दोन चार कविता वाचूनही कोणाला देतां येईल याविषयी संदेह नाही. उषःकालच्या मंगल घटिकेला श्री. कारखानीस यांनी 'क्षितिजावर' उभारलेल्या आपल्या काव्याचा हा ध्वज रसिकांच्या उत्तेजनाच्या अनिललहरींत


फडफडेल गगनीं ! घुमविल दिव्य यशोगान !

अशी आशा करणें व्यर्थ होणार नाही.

पुणें ता. ७।५।१९३५

प्रल्हाद केशव अत्रे.

## अनुक्रमणिका



| कविता                        | पृष्ठ | कविता                         | पृष्ठ |
|------------------------------|-------|-------------------------------|-------|
| क्षितिजावर— ...              | १     | भावना आणि व्यवहार !           | ४१    |
| ऋणानुबन्ध ! ...              | २     | निद्रिस्त बाळास— ...          | ४३    |
| इन्द्र—धनु. ...              | ३     | सुगृहिणी ! ...                | ४५    |
| पापिणी पृथ्वी ! ...          | ५     | नाम—लेखन ! ...                | ४७    |
| सन्धि ! ...                  | ७     | प्रेमले—! ...                 | ४९    |
| आतांच कां हें असें ? ...     | ९     | विमान ...                     | ५०    |
| झोंपणें साङ्ग गडे ! कुठवरी ? | १०    | चित्त—चोरटी ! ...             | ५१    |
| रमूं ये प्रेम—संसारी ! ...   | ११    | मोर—पिसारा ! ...              | ५३    |
| जाउं दूर रानीं...! ...       | १३    | दसरा ...                      | ५५    |
| भावड्या जिवा—! ...           | १४    | ही पहा दिवाळी आली वैभवशाली    | ५७    |
| निस्तेज चन्द्रास—! ...       | १५    | कटु सत्य ! ...                | ५८    |
| कालाय तस्मै नमः ! ...        | १७    | गोड अबोला ! ...               | ५९    |
| गुलाबी फौज ! ...             | २०    | बन्धन ! ...                   | ६०    |
| पडद्याआड...! ...             | २२    | कावळ्यास— ...                 | ६१    |
| हुङ्गलेलें फुल ! ...         | २३    | ‘तुज टाकुनि जातें बाळा—’      | ६२    |
| नवें बाळ ! ...               | २६    | विजोड जोड ! ...               | ६४    |
| विश्वांतील विषमता ! ...      | २७    | महाभागा मृत्यो...! ...        | ६५    |
| मैनेस— ...                   | २८    | ‘कां गतसां छी—जातिला ?’       | ६६    |
| सवाल ...                     | २९    | घुबडा ! व्यर्थ तुझा घूत्कार ! | ६७    |
| नर—पिशाच ! ...               | ३१    | जगाचा न्याय ! ...             | ६९    |
| दीप—जीवित ...                | ३२    | बन्दिवान पोपटा...! ...        | ७०    |
| निद्रेस—! ...                | ३४    | हुरहूर ...                    | ७१    |
| कोम्बडा ! ...                | ३५    | सोक्ष—मोक्ष ! ...             | ७३    |
| छोट्या बहिणीस— ...           | ३७    | जोडी ! ...                    | ७४    |
| अव्यक्त प्रेम ! ...          | ३८    | आपुलकी ...                    | ७५    |
| औरंङ्गजेब आणि शिवाजी         | ४०    | अकारण वैर !... ...            | ७६    |

शिक्षित जावर

## काव्यगान !


[ वृत्तः—दिण्डी ]

निराशेचे खाऊनि लाख टोले  
चित्त माझे दिनरात्र पेटलेलें !  
अग्नि-ठिणग्या झडतात त्या मधून  
गमे जनतेला मधुर काव्यगान !

२८ जानेवारी १९३४ }  
दादर, मुम्बई. }



कवि दत्तप्रसन्न कारखानीस.



# क्षितिजावर—

[ जातिः—मुद्रिका ]

साशङ्क चित्त वावरें, भरें कांपरें !  
क्षितिजावर यायाला कां सङ्कोच वाटतो वरें ? ५०

धननीळ नभः प्राङ्गणीं आत्म-द्युति-बळें,  
तेजाळ विलसती तारे, तें तेज गमे आगळें !

लुकलुकति ज्योति त्यासधें  
फुलविण्या जीव ना धजे !

खद्योत सिग्ध ज्योत्स्नेत, अम्बरीं फिरे !  
कस्तुरी सङ्गतीं किंवा, मृत्तिका-खण्ड वावरे ! १

\* \* \* \*

स्वयमेव ' उषा ' मङ्गला अन्तरीं स्फुरे,  
क्षितिजाङ्गणिं पद ठेवाया चैतन्य देहिं सञ्चरें !

अम पटल दूर जाहळें, चित्त तोपळें,  
पडसाद गोड आशेचे कानांत घुमूं लागले !

प्रज्वलित किरण एकळें  
जर भावपूर्ण चमकळें

निमिषार्धिं करिल तें, द्वार स्वर्गिंचें खुलें  
विकसतील सुमनें, गाणीं गातील आणि पांखरें ! २

दादर-मुंबई }  
३० डिसेंबर १९३४ }



# ऋणानुबन्ध !

- कधीं झालि कोठेंतरी क्षणाचीच भेट  
चमत्कार केव्हा हा;— पडे जन्मगांठ ! ६०
- अन्तरीचे घागे दोरे  
एकत्रीत होती सारे  
पूर्वापार दोघांचेही सौहार्द अफाट ! १
- रत्नाकर—तळीं मोत्यें  
आणि राजहंस कोठें ?  
परी अन्योन्य सम्बंध त्रैलोक्यां विख्यात ! २
- शर्वरीश अम्बरांत  
फेकीं रश्मि—जाल शान्त  
चन्द्रकान्तमणी होई भूतलीं सोत्कण्ठ ! ३
- कोयळ ती गाणीं गात  
स्थान शोधिते निवान्त;  
आम्रमंजरी—सौगन्धें भरें वस्तुजात ! ४
- माझें मीच धुण्डाळीन  
हाकाटी ही व्यर्थ जाण;  
— ऋणानुबन्धन तैसें घडें प्राक्तनांत ! ५
- आपुलकी भावनेनें  
मृत्तिकेचें होई सोनें !  
मर्त्यजगा चढें मोल स्वर्गाचें साक्षात !! ६

मुम्बई-पुणे-प्रवास }  
२१ एप्रिल १९३५. }



# इन्द्र-धनु.

[ चालः—आनन्दी आनन्द गडे... ]

“ ताई, माई, या ग या  
आकाशामधिं काय पहा !  
वर्तुलाकृती पडलेलें  
अर्ध पृथिव-पोटीं दडलें !  
किती मनोहर आकार  
अस्फुट रङ्ग मजेदार !

हैं देवाचें—मङ्गलतेचें—निशाण साचें—  
वाटतसें मज खरोखरी  
या क्षणभर या पहा तरी !

१

समारम्भ देवाघरचा  
आज साजरा व्हायाचा !  
रङ्गित ही म्हणुनीच नभीं  
कमान केली काय उभी ?

कों स्वर्गाचा—वर जाण्याचा—मार्ग मजेचा—  
बान्धियला हा काय कुणी ?  
ये ना ताई ! साङ्ग झणीं !

२

हिरवें पिवळें रङ्ग नभीं  
रङ्गाची झाली गरदी !  
स्व-भूँ-सङ्गम मङ्गल हा  
गगन-मण्डपीं होत अहा !  
धरा स्वर्गागळिं घालितसे  
लग्नमाळ ही काय असे !

कीं पाचूचें—मणिमोत्यांचें—वा कनकाचें—  
कङ्कण सृष्टिसती हातीं—  
आणुनि सुर ताई ! देती ! ”

\* \* \*

बाळ—बोल मधु हे श्रवुनी  
ताई वदली कौतुकुनी—  
“ तुझ्या सारख्या बाळांचें—  
हास्य उठें आनन्दाचें—  
त्या हास्याचे—तरङ्ग साचे—उठती त्याचें—  
प्रतिबिम्बित सुन्दर झालें  
चित्र नभान्तरिं तेंच खुलें !

पुणें  
१७ ऑगष्ट १९२५ }

---

# पापिणी पृथ्वी !

[ जाति:—चन्द्रकान्त ]

खरोखरी ही अवनी मजला पापी फार गमे  
स्पर्श कराया भीती हिजला स्वर्गांचे आस्मे !

वीज नभांतुनि येतां मार्गां होते ती विलिन  
परी नको तो स्पर्श धरेचा, तिज वाटे हीन !

आकाशांतुनि खालीं येतां, प्रचंड हैम-शिला  
वसुन्धरा-सहवास-विचारें कांपति त्या सकला !

वज्र-देह-काठिण्य लुप्त हो वृत्तच नवलाचें  
भयभीता त्या सडे पाडिती मार्गां अश्रूंचे !

पूर्व जन्मिचें पाप फेडण्या भूवरतीं येती  
स्पर्श-दिव्य देतसे तयांना मार्तीतच मुक्ती !

चकमक झळके प्रतिदिनिं रात्रीं अम्बरांत तारा  
पुण्याई सम्पता निखळतो, कांहिं न आधारा !

नको स्पर्श या वसुन्धरेचा उज्ज्वल देहाला,  
वातावरणीं विलीन होई, येइ न भूगोला !

काधिं काळीं जर आला खालीं दैवहीन दीन  
पृथ्वि-स्पर्श होतांच हाय ! तो होई पापाण !

जेव्हां रडतो मेघ ढळढळां होउनि सङ्कष्टी  
भूपृष्ठावरि करी बिचारा सतत अश्रुवृष्टी !

अधम धरा ही सान्त्वनपर नच बोले त्या कांहीं  
उलट होउनी हर्ष-निर्भरा हांसतची राही !

जणूं मेदिनी-सङ्ग जाहला दिवसभरी म्हणुन  
पश्चिमोदधीमधीं उडी तो वेई वध अरुण !

वसुधा-स्पर्शा भीति या परी आत्मे स्वर्गांचे  
तिजला पापी नाहीं तर मग काय म्हणायाचें !

राजमाची, वसन्तगड }  
१ नोव्हेंबर १९२३ }



# सन्धि !

*There is a tide in the affairs of men  
Which taken at the flood, leads on to fortune.*

—SHAKESPEARE.

[ जाति:—अवनी ]

‘ एकदांच आयुष्यां, भेट व्हावयाची;  
घे साधुनि; अन्य पुन्हां कर्धि न यावयाची ! ६०

मानव-जीवीत मिळें  
आज तुला दैव-बळें;  
चुकुनि त्यांत तुझि माझी गांठ पडायाची ! १

येती क्षण, जाती क्षण  
झरती तव आयुःक्षण  
पुनरपि गतकाल-तूट मुळि न भरायाची ! २

हातांतुनि तीर सुटे  
वाक्शर मुखिंचा निसटे,  
परतुनि नच येति, मदिय तीच गती साची ! ३

मत्सङ्गतिं सुर-विलास  
मजविण रौरव-निवास;  
दोहोंतिल निवड मात्र, तूंच करायाची ! ४

धीवर गळ फेंकितसे  
मत्स्यहि त्याप्रतिं गवसे;  
अविलम्बें ओढियला तर शिकार त्याची ! ५

क्षितिजावर

ठावें मज मनुज-तेज  
करशिल बन्दिस्त वीज;  
-जर गेल्यें !-कालत्रयिं मी न मिळायची ! ६

देव असो, दैत्य असो,  
नर नारी जीव असो,  
भेटुनि परि एकवार त्यास जावयाची ! ७

क-हाड,  
१० नोव्हेंबर १९३४ }

# आतांच कां हें असें ?

[ वृत्तः—शार्दूलविक्रीडित ]

साध्या बाळपणांत खेळ कितिदां तूं मी बरें खेळलों ?  
माझ्यावीण मुळीं तुला करमणें ना एक बाले ! क्षण !  
प्रेमोत्कण्ठित साद गोड कितिदां तूं घालिसी आणिक,  
नाना प्रश्न विचारुनी मज सदा भण्डावुनी सोडिशीं ! १

बाल्याचा सखल प्रदेश सरुनी तारुण्यसीमेवरी  
मुग्धत्वाभरणें खुलावट तुझी आली उताला पुरी;  
बाल्यीं बालपणा अजाण विरला; गेलेंच साधेंपण  
आतां लागलिं तोरणें फडकण्या येत्या नव्या सृष्टिचीं ! २

सारा नूर तुझा सुधे ! बदलला वाज्यासही ना उभी—  
माझ्या राहसिं सम्प्रतीं; मग कशाचें नांव नी हांक ती !  
आहे रोष तुझा जरी मजवरी चोरुनिया दर्शन—  
कां घेसीं नुमजे; कटाक्ष मधुरे ! कां फेंकिसीं गोडसा ? ३

कां बाले ! धरिसी, मनांत, नकळे, सड्कोच वृत्ती अशी ?  
प्रीतीच्या पडद्यापल्याड घुमतें कीं गूढ सङ्गीत हें !  
साधी अन् मनमोकळी तव गडे ! वृत्ती लया जाउनी,  
टाकी प्रश्नः—सखोल वर्तन तुझें आतांच कां हें असें ? ४

पुणें, }  
३ मे १९२५ }

# झोंपणें साङ्ग गडे ! कुठवरीं....?

[ जाति:—केशवकरणी ]

स्वच्छ चान्दणें पिठासारखें भुरभुरलें भूवरीं  
पखरण पारिजात जणुं करी ! धृ०

—ही झुळुक वायुची मन्द मृदुल निर्झरी  
शरिरास गुद्गुल्या होति कुठुनशा तरी !  
रोमांच अचानक उठती देहावरी !

शुभ्र रुपेरी चादर अङ्गावरी पाङ्घरुनि बरी,  
झोंपली शान्त शान्त शर्वरी ! १

\* \* \* \*

चन्द्रमुखी ! अधिवास जरि तुझा कैक योजनें दुरी  
चान्दणें फुललें माझ्या उरीं !

—नव आशालहरी तरळति हृत्सागरीं  
सम्भ्रमित वृत्ति लवमात्र होत कां परी ?  
बधिरता जडतसे नकळत गात्रान्तरीं !

स्मृति—सुमनांची चादर गुम्फुनि पाङ्घरुनि तनुवरी  
झोंपणें साङ्ग गडे ! कुठवरी ? २

दादर, मुंबई }  
३१ ऑगष्ट १९३४ }



# रमूं ये प्रेम-संसारी !

[ गझल ]

करीं निर्धार शेवटचा  
कितीदां साङ्गणें तुजला

मुशाफिर या जगाचा मी  
मिलेना सांथिदार कुणी

बघोनी मार्ग अवघड हा  
परी तव मूर्ति आठवतां

निरुत्साहामुळें जग हें  
तुझ्या चैतन्य-ज्योतीनें

चढाया सौख्य-सोपानीं  
तरी ही याचना तुजला

\* \* \*

विचारी वृत्ति तव भारी  
रमूं ये प्रेम-संसारी ! ४०

क्रमाया जीवपथ आलों  
म्हणूनि घाबरा झालों !

गडे ! मम चित्त गडबडतें  
मनाला शान्तता येते;

घनांधःकारमय वाटें  
तया तेजस्विता येते !

तुझ्यावरि भिस्त मम सारी  
' रमूं ये प्रेम-संसारी ! ' १

\* \* \*

## क्षितिजावर

अशा नाजूकशा गोष्टी  
नसे हा प्रश्न थट्टेचा  
पुरे सरफांस प्रेमाचा  
सुखाचा शब्द ऐकाया  
कुठें नुकतांच आतांसा  
नको आनन्द तों मानूं  
रिघाया पैल तीराला  
न साहे धीर घटकेचा  
सदा हृन्मन्दिरीं माझ्या  
कशाला पाहसीं अन्त ?

हंशावारी कशा नेसी ?  
पडे ही गांठ प्राणाशीं !  
गळ्याशीं येउनी भिडला  
अहाहा ! जीव तान्हेला !  
जरा ये डाव रङ्गांत  
तिथें बेरङ्ग करण्यांत !  
जिवाला ओंढणी लागे  
उद्यांचा वायदा नलगे !  
तुझी मूर्ती मनोहारी  
रमूं ये प्रेम-संसारिं !

पुणे, }  
१२ ऑगष्ट १९२६ }

---

# जाउं दूर रानीं....!

[ जाति:—मोहिनी ]

दूर दूर जाऊं कोठें शान्त दूर रानीं  
आणखी निरन्तर गाऊं गोड गोड गाणीं ! धृ०

बन्ध जिथें नाहीं तिळभर जाण कृत्रिमाचा,  
छन्द कुणा नाहीं मुळिं उपहास करायाचा,  
गन्ध लेशमात्र न ठावा फन्द फितूरीचा,  
मुक्तकण्ठ गाऊं तेथें तूं नि मी मिळोनी ! १

सांथ मञ्जुळालापांनीं विहगगण करील !  
ताल बाळ निर्झर झुळुझुळु वाहुनी धरील !  
पर्णभार आन्दोलनिं तरु सूर काढतील !  
विपिन भाग जावो घुमुनी मधुर गायनांनीं ! २

गुम्फुनी परस्पर कण्ठीं माळ करसुमांची !  
बोलणीं श्रवूं ये सुभगे ! रानपांखरांचीं !  
चाखुनी बधूं रुचि मधुनी विविध वनफलांची !  
—दृश्य पाहुनीया हेवा करावा सुरांनीं ! ! ३

दादर, मुंबई }  
१५ सप्टेंबर १९३४ }

# भावड्या जिवा—!

[ जातिः—भूपति वैभत्र ]

भावड्या जिवा ! तिळमात्र न तुजला पोंच !  
कां उगाच आशा बाळगसी भलतीच ?

जें साध्य न त्याचा, साङ्ग कासया ध्यास ?  
ही आस अचानक गळ्यास लाविल फांस !

निज उरीं भावनोत्कण्ठा । जरि स्फुरे  
हुरहुरी हृदन्तरिं वेडी । सञ्चरे

उभविशी चित्रपट रम्य कल्पना—जाल  
—मृगजलाभास हा, खास खुब्या ! फसशील !

स्वच्छन्द अम्बरान्तरीं पतङ्ग विहारी  
परि अमर्याद नच गती, खेचते दोरी !  
ग्रह—गोल स्वैर फिरतात अन्तराळांत !  
दृग्भास निखालस, कुणि न बन्धनातीत !

करिं अन्तर्मुख दृष्टी तूं । घडिभरी  
जाणीव स्वयंस्थानाची । लव धरीं

आवरीं पड्ख पांखरा ! व्यर्थ जीवास—  
मुकशील, प्राणघातकी सोड ही हौस !

## निस्तेज चन्द्रास-!

( कधीं कधीं आकाशांत दिवसा देखिल चन्द्र दिसतो; परन्तु तो  
किती निस्तेज असतो ! )

[ वृत्तः—दिण्डी ]

चन्द्रराया ! निस्तेज कां असा तूं ?  
काय मनिंचा तव साङ्ग बरें हेतू !  
दिसशि मित्रा ! भारीच तूं उदास !  
अन्तरीची वद काय तुझ्या आस ? १

नभप्रान्तींचा मार्ग आक्रमून  
जाशि सखया रे , फार कां दमून ?  
स्थान नाहीं विश्रान्ति व्यावयाला  
तरिच माझा चन्द्रमा म्लान झाला ! २

रात्रिं गगनाङ्गणिं रम्य चान्दण्यांशीं—  
खेळ चन्द्रा ! स्वछन्द खेळलासी !  
तुला गेल्या त्या सम्प्रतीं त्यजून  
म्हणुनि सुहृदा ! झालासि काय खिन्न ? ३

रत्न-वलयार्ङ्कित तुझी रातराणी  
दङ्ग असतां स्वर्गीय-गीत-गानीं,  
दुष्ट भानूनें हनन तिचें केलें  
म्हणुनि तुजसी खिन्नत्व काय आलें ? ४

सुप्रभातीं या भव्य अम्बरांत  
डौल रविराणा येत दाखवीत !  
तुजसि विसरुनि तेजाळ भास्कराला—  
विश्व वेडें लागलें गावयाला !

५

असें जग हें वा ! सर्व चालत्याचें !  
खेळ सारे येथले वैभवाचे !  
गरल पोटीं, परि ओंठ अमृताचे—  
सद्दा देव्हारे माजतील त्यांचे !

६

खेद याचा लवमात्र तूं न वाहीं;  
धीर धरुनी आपदा सर्व साहीं;  
कुदिन सम्पुनि, लौकरी जाण सांचें  
तुला वैभव लाभेल पौर्णिमेचें !

७

दादर, मुंबई }  
९ ऑगस्ट १९३३ }



# कालाय तस्मै नमः !

[ श्री शिवछत्रपतींच्या त्रिशत-सांवत्सरिक-उत्सवदिनीं गाइलेलें गीत. ]

[ वृत्तः—शार्दूलविक्रीडित ]

झालीं छत्रपतीस जन्मुनि अर्जी वषें पुरीं तीनशें  
कालाच्यामधिं फेरफार घडुनी हा केवढा येतसे !  
तत्कालीन स्थितीस आज तुलतां, सद्यस्थितीशीं जरा  
जातें चित्त दुभङ्गुनी, प्रभुवरा ! हा जीव हो घाबरा ! १

त्याकालीं शुभजन्म लाभत महाराष्ट्रांत मातें जरी  
माझे भाग्य खरोखरी न तुलतां, येतें कुणाला तरी !  
आहे ऐन विशींत आज, असतो तेव्हां असा मी जर  
आयुष्यामधिं केवढें दिसुनियां येतें तुम्हां अन्तर ! २

माझा हा उमदा स्वभाव बघुनी, तारुण्य उन्मादक,  
वाणी गोड, तशीच वागणुकही भारी मनोवेधक—  
पाहोनी शिवभूप छत्रपति तो, होऊनिया हर्षित  
' किल्लेदार तुम्ही ' म्हणूनि करिता माझा किती गौरव ! ३

वारू सुन्दर उच्च एक अरबी, मन्दीलही भर्जरी—  
देता रत्नाविभूषिता तळपती तळ्वार माझे करीं !  
मन्त्री मानकरी समस्त जनता पाचारुनी लौकरीं  
उद्देशूनि मला, सभागृहिं अशी तो काढिता वैखरीः— ४

## क्षितिजावर

“आहे थोर जबाबदारि तुमची जाणा अतां नेहमीं;  
राज्याचे अमुच्या इथून पुढतीं आधार मोठे तुम्ही !  
सेवाधर्म इमान राखुनि करा;—छे, बोललों व्यर्थ हें !  
कायस्थास इमान काय असतें साङ्गावया कां हवें ? ” ५

मीही सादर त्या प्रणाम करुनी उद्गारतो सद्गद  
“दावूं आज कशासि बोलुनि नृपा ! माझेंच मी ह्दत !  
आहे हें शिर अर्पिलें तव पर्दां, तूं प्राण, तूं जीवन !  
काया ही कुरवण्डुनी तुजवरी मृत्यूस आलिङ्गिन ! ” ६

जातांना मुजरा करुनि विनयें, होऊनि अश्वारूढ,  
खोचोनी समशेर मी कटिं निवें गांठावयातें गड !  
माझी प्राणसखी सुहास्य—वदना पञ्चारती घेंउन  
दुर्गद्वारिं सहर्ष वाट बघती, सोक्कण्ठ उल्हासुन ! ७

—तो हा दुर्ग उभा \*वसन्तगड कीं माझ्यापुढें सम्प्रतीं  
त्याची आज घडूनि येइ अगदीं केंवीलवाणी स्थिती !  
गाणीं गाउन त्यावरी, रिझवितों मी त्याचिया मानसा  
भोळा तो गतवैभवास स्मरुनी दाकी उसासा कसा ! ८

वायें नौबदि, भोरि वाजति जिथें सानन्द रात्रान्दिन  
तेथें निर्जनता भयाण पसरें, ओसाड माजें वन !  
धिग् धिग् जीवन हें गमे तव गडा ! त्याचेविणें आगळा  
कां नाहीं दडलास भूमिताळिं तूं, भूकम्प होता भला ! ९

---

\* हा किल्ला, कऱ्हाड-सातारा रोडवर, कऱ्हाडच्या अलिकडे ४।५ मैलांवर असून, मोटारींतून जातांना स्पष्ट दिसतो.



— देऊं दूषण मी उगाच अथवा किल्यास माझ्या कसे ?  
त्याचा जो धनि, वीरवृत्ति जगतीं शोभून ज्याला दिसे—  
शस्त्राखें विसरुनि, घेउनि करीं तो लेखणी शाइनें—  
गाणीं फोल लिहीत, हाय ! क्रमितीं लाजीरवाणें जिणें ! १०

— त्यालाही वच वाउगे वढुं कशा ? त्याचा नसे दोष हा;  
जो स्थित्यन्तर हें प्रचण्ड घडवी ' कालाय तस्मै नमः !'

राजमाची, वसन्तगड }  
३ एप्रिल १९२७ }

## गुलाबी फौज

( अशा फौजा, पुण्य-पत्तनी पर्वतीच्या आसपास, व मुंबई-मुक्कामी मलबार हिल् बाजूस, सायंकाळ सुमार, कधी कधी दृष्टोत्पत्तीस पडतात ! )

[ चालः—नृप ममता... ]

बेदर्द गुलाबी फौज  
चालली कुठें ही आज ?—नच कळे !  
शृङ्गार-साज हा सारा  
हा झपाटाच मज न्यारा !—गमतसे,  
तो नूर जरी बेताल  
चवचाल-छे, तरी चाल !—मुळिं नसे !

ईश्वरा !—दया करिं जरा-करीं लव त्वरा—  
फौज साम्भाळ-नीट साम्भाळ !

\*नच जडो दृष्टि चाण्डाल !—ती वरी १

चान्दण्या नभीं मावळल्या  
त्या खेळ खेळण्या आल्या !—भूवरीं !  
प्रखरता सूर्य किरणांची  
सहन त्यांस होणें कुठची ?—अम्बरीं  
स्वर्गीय तेज सहवासें  
ही सृष्टिसुन्दरी भासे— हांसरी !

ईश्वरा !—दया करिं जरा-करीं लव त्वरा  
तारका जाल-नीट साम्भाळ

नच जडो दृष्टि चाण्डाल !—त्यावरी २

---

\* पापीवृत्तीनें पाहणारांची.

मदनेश-सैन्य-आगामी  
 सूचना काय ही नामी!—नच कळे !  
 फडकतीं निशाणें साचीं  
 कीं भिन्न भिन्न रङ्गाचीं!—छानशीं !  
 मधु-पुष्प-मण्डिता ऐशी  
 विजयःश्री-मालिका खाशी!—काय ही ?  
 ईश्वरा!—दया करिं जरा-करीं लव त्वरा—  
 रम्य सुममाळ-नीट साम्माळ  
 नच जडो दृष्टि चाण्डाल!—ती वरी ३

तेजाळ विजेचीं बाळें  
 करितात स्वैर कीं चाळे!—नच कळे !  
 शकलेंच इन्द्र-धनुचीं कीं,  
 तडकुनी खालती येतीं!—चमकतीं !  
 फुल-पांखरेंच स्वच्छन्दीं  
 फिरतात रङ्गि-बेरङ्गीं!—काय हीं ?  
 ईश्वरा!—दया करिं जरा-फूलपांखरा—  
 नीट साम्माळ-प्रभो प्रतिपाळ !  
 नच जडो दृष्टि चाण्डाल!—त्यांवरी ४

अनुष्टुप

“ गुलाबी फौज ” पाहोनी, ‘दत्त’ सानन्द हा हंसे;  
 कल्पना सुमनें साधीं, तीवरी उधळीतसे !

पुणे,  
 २० डिसेंबर १९२७ }

# पडद्याआड....!

( चालः—कौरव पाण्डव सङ्गर ताण्डव )

—पडद्याआड जगाच्या आहे काय चाललें पाहुं नये !  
यांतच सारें सार सुखाचें, अज्ञानासम सौख्य नव्हें !

सुधारसाचा सागर भासे—चन्द्र विहरतो गगनांत  
नको चिकित्सा आणि चौकशी—फत्तर येइल हातांत !

सौंदर्याचें निधान केवळ—कमल मोहवीं चित्तास  
जन्म कुठें ? अन् कसा ?—कशाला चिखलाचा नसता ध्यास ?

माणिक मोतीं मोहक मोठीं देव—दानवां भूषवितीं  
नरनारींना शिरोधार्य तीं, कोटुनि भूवरतीं येतीं ?

इन्द्रधनूची कमान सुन्दर, मेघपङ्क्ति किति छान खुले !  
दृग्भासाचा खेळ चालतां भोळें मानस त्यास भुले !

चटक चान्दण्या चम् चम् चमको—शास्त्रज्ञांचे नको धडे  
दडुनि कुठेंही बैस कोकिळा ! तान गोडशी घुमव गडे !

दुरुनी डोङ्गर सर्व साजिरे, जवळीं जातां अमित भयें,  
' मूळ नदीचें कुळ मुनिचें ' कधिं पुराण साङ्गें शोधुं नये !

दादर—मुंबई }  
३१ डिसेंबर १९३५ }

# हुङ्गलेलें फूल !

[ वृत्तः—दिण्डी ]

सहज गेलों उपवनीं फिरायाला  
व्यग्र चित्ता लव स्वास्थ्य द्यावयाला !  
दूर करण्या संसार यातनांना  
विस्मराया उद्विग्न भावनांना ! १

तिथें मोठाले ताटवे फुलांचे  
रम्य फुलले मम स्वागतार्थ सांचे;  
दृश्य पाहुनि तें नयन मनोहारी  
मोद झाला मम मानसास भारी ! २

कुञ्ज कुन्दाचा फुलुनि पुरा गेला  
भार झाला जुड-लता-मण्डपाला;  
आणि बकुळीला बहर कसा आला,  
काय रसिका ! मी साङ्गुं हो तुम्हांला ! ३

सुभग सौगन्धिक मन्द मन्द वात  
तप्त हृदयां सानन्द करी शान्त !  
विरुनि गेलें काहूर विचारांचें  
सहजिं पसरें साम्राज्य शान्ततेचें ! ४

सुमन-सम्भारें नटुनि बागशाही  
ईशकृतिची देतेच काय ग्वाही !  
क्षणिक झाला भ्रम असा मन्मनास  
करित कौतुक मी आक्रमी पथास; ५

## क्षितिजावर

गर्द हिरवी सुमलता एक छान  
पुढें जातां वाटें ये दिसून;  
प्रसून एकच उत्फुल्ल जाहलेलें  
लतावलयीं स्वच्छन्द खेळ खेळें ! ६

पुष्प हंसरें तें रुचिर गेन्ददार  
बधुनि झाला आनन्द मना फार !  
' खुडुनि वेऊं या त्यास हुङ्गण्यास '  
हीच चिर्त्ती, वावरे गोड आस ! ७

हृदय वेडें हळुवार कुडुनि त्याला  
पुष्प खुडण्याचा धीर व्हावयाला ?  
हात पुढतीं लव जाइ ना मुळींच,  
' पुष्प छेदन ! '—छे, कल्पनाच नीच ! ८

आणि म्हणुनी नच दुखवितां फुलाला  
हळुच वेलीवर हुङ्गिलें तयाला !  
गन्ध सेवुनि सन्तोष मना झाला  
घन्य माझ्या मानिलें जीविताला ! ९

सुमन-दर्शन घेऊनि ऐक वार  
मार्ग क्रमण्या मी होतसें तयार;  
— तोंच मोठें आश्चर्य ये घडोनी  
धुमे कुसुमांतुनि ईषदेक वाणी— १०

“ हाय ! केलें हें काय निर्दया रे !  
देह माझा अष्टिला तूं कसा रे !  
नीच अगदीं ही जात मानवाची,  
चाड कुडुनी त्या सुमन-शुद्धतेची ? ११

— आणि करुनी पावित्र्य-भङ्ना आतां  
 त्यजुनि जाणें मज, शोभतें तुला कां ?  
 देह माझा त्वत्पदीं जाण लीन  
 कोण त्राता मज अन्य तुझ्यावीण ? ” १२

बोल वदुनी हें थकुनि फूल गेलें  
 दीनवाणें बापुडें स्तब्ध ठेलें !  
 पुढातिं कम्पित कर करुनि मी तयास  
 जपुनि लागे खुडण्यास सावकाश ! १३

अहा ! जलबिन्दू दोन तों गळाले !  
 आणि माझ्या नयनांत अश्रु आले !  
 मधुर सुम तें चुम्बुनी गौरवीलें  
 हृदय भागीं मृदु-करें ठेवियेलें ! १४

\* \* \* \*

— नाहिं पुनरपि तें हांसलें कर्षीच  
 छे ! न फुललें यापुढें तें मुळींच !  
 जतन केलें जरि जिवापाड त्यास  
 पुष्प कायिमचें राहिलें उदास !! १५

राजमाची, वसन्तगड }  
 १२ जानेवारी १९२७ }

# नवें बाळ !

( एक लहान बालिका, घरांत नवीन भावण्ड खेळावयास लाभ  
गोड वृत्त, आपल्या मैत्रिणीस साज्जत आहे. )

[ जाति:—मुद्रिका ]

“ किति नवल साङ्गुं ग तुला सखे ! वर्तलें  
नव बाळ छान आईला आमुच्या आज जाहलें ! ध०

छबकडें, करुनिया गडे, नयन किलकिले  
जणुं भीत भीत न्याहाळी आम्हांला तें सोनुलें !

इवलिशी रम्य नासिका, अधर चिमुकले  
लुसलुशीत कोमल गालीं डंवरलीं गुलाबीं फुलें !

मुखमण्डल सुन्दर खुलें लाल गोजिरें  
मुठि घट्ट आवळुनि वेडें करि निश्चय कसला बरें !

हालवी पाय दुडदुडां चपळ धिटुकलें  
एव्हांच दाण्डगाई ही, मग होइल कैसें पुढें !

सवड ना अतां व्हायची रोज तुजसवें—  
खेळण्यास मातें, कां तें तुज साज्जाया कां हवें ?

— अगबाइ ! काय ऐकुं ये बाळ मम रडे !  
तव निरोप घेत्यें आतां नच राग मान तूं गडे ! ”

दादर, मुंबई }  
३ डिसेंबर १९३२ }



# विश्वांतील विषमता !

[ वृत्तः—शार्दूलविक्रीडित ]

चन्द्राची मधुर प्रभा विलसतां, उल्हासते मेदिनी  
त्याचें शीतल रश्मिजाल बघुनी, वाटे शशी हा गुणी;  
मोठें नांव 'सुधांशु' यास असुं द्या, आहे कलङ्कांकित  
येतां वद्य, क्षिज्जुनि हाय ! विधु हा होणार मृत्युङ्गत !

लाटा आपटुनी, निनाद करुनी, गजू नको सागरा !  
सारा हा बडिवार पोकळ तुझा, ठावें अम्हांला पुरा !  
कोण्या दुर्बल नाविकास छळुनी, मानीं मनीं धन्यता;  
सीमा आंखिव लेशमात्र न तुला येणार उल्लङ्घिता !

भारी मोहक ही गुलाब कलिका—कांटे तिच्या भोंवतीं;  
सौगन्धान्वित चन्दनासि जहरी हे सर्प आलिङ्गती !  
दौलानें डुलते जरी कमलिनी, ती कर्दमीं जन्मली !  
भोळा सन्तत दीप तेवत परी अन्वार त्याचे तळीं !

विश्वांतील विचित्र ही विषमता काढी गमे हा ध्वनीः—  
'वैगुण्यासि बघूनिया कधिं नका हांसूं कुणाला कुणी !'

दादर, मुम्बई }  
२ ऑगष्ट १९३१ }

# मैनेस—

( चालः—श्रीमन्त पतीची राणी— )

गा गोड गोडशीं गाणीं—मैने, तूं मञ्जुळवाणी ! धृ०

सारङ्गि बीन अलगूज

मज नको मानवी चोज

ऐकवीं तुझी मधु वाणी—गा ! गोड गोडशीं गाणीं !

बोवडे बोल मृदु बोल

वाटती तेच बिनमोल !

शिकविले तुला ग कोणी ?—गा ! गोड गोडशीं गाणीं !

वद ' विठ्ठल विठ्ठल ' पाहूं

' विठ्ठलां ' त रड्गुनि जाऊं !

प्रभुनाम धुमूं दे गानीं—गा ! गोड गोडशीं गाणीं !

घे लकेर सुन्दर एक

देईन खाउ मग देख !

गुणि माझी मैनाराणी—गा ! गोड गोडशीं गाणीं !

किति हट्ट धरावा बाई !

—छे, इतुके शोभत नाहीं !

भारीच गडे तूं मानी—गा ! गोड गोडशीं गाणीं !

दादर, मुंबई }  
डिसेम्बर १९२९ }

# सवाल

[ वृत्तः—दिण्डी ]

चैत्र मासांतिल, सुखद वसन्ताचे  
दिवस होते ते हळदिकुङ्कुवाचे;  
—घरोघरिं जाउनि वसुल करायाचे—  
काजु, बत्तासे, पसे हरभण्याचे ! १

सान सुशिला ( गतधवा माउलीची )  
हौस तिजला बहु हळदिकुङ्कुवाची !  
म्हणुनि मातेनें तिला न्यावयातें  
तिच्या वाड्यांतिल साङ्गणें स्त्रियातें; २

असे गेले दिन चार ते मजेचे;  
एक शङ्का परि बालिकेस डांचे !  
'जात ललनागण हळदिकुङ्कुवाला  
कां न जाई मम माय कधीं काळां?' ३

—धीर करुनी एकान्त साधुनीया  
अज्ञ बाला ती लागली पुसाया  
तिच्या जननीला—“कां ग जावयाला—  
तुला फावे नच हळदिकुङ्कुवाला ? ४

## श्रुतलतलतल

तलल शेललरलणल आतुलुतल कशल तल  
नदुनल थदुनल नलघतलत नलतुत तलतल !  
तुतु आदु ! तलरल तुकलल तलसुन,  
कलत करलसुल गुरुहुनल, तलल तल ककुनल !” ॡ

\* \* \*

सुगुतल तललेकुल सुदु तलशुरतलल  
तलकुतल गेलुल तलडुतल हतुतदलल !  
आणल ओतुतुलुल नतलनल अशुरुतलल;  
कलत रलसलकल ! देशुल उतुतरलल ? ॢ

तुणु, }  
१ॡॢॢ

# नर-पिशाच !

- काळी काळी गभीर रजनी  
मधीच चमके वीज नभांतुनि,  
ळधार सरि वर्षति तरि ना मन हें डगमगतें ! १
- गडगडाट मेघांचा चाले  
ईषदेक भू-मण्डळ हाले !  
ग्रमुखि भडकला भयंकर तरि ना मन डरतें ! २
- तुफान सागर उफाळलेला  
देह त्यांत हा अवचित पडला !  
रेर तरि गांठायतें आशा लुकलुकते ! ३
- विधवेनें निज मूल त्यागिलें  
फूल उमलतें कीं कुस्करलें !  
ठ भेसुर दृश्य पाहुनी हृदय न हादरतें ! ४
- खड्ग घेउनी कराल कोणी  
आव्हान दिलें युद्धा लागुनि  
ठोक सामना द्यावया प्रस्फुरतीं गात्रें ! ५
- मरणाची मुळिं दिक्कत नाहीं  
सुखदुःखाची क्षिति ना कांहीं,  
पजय दोन्हीहि सारखे चित्त न बावरतें ! ६
- तोण्डावरती हास्य विमोहक  
हृदन्तरीं हालाहल दाहक !  
पिशाच परि पाहुनि असलें अन्तर घडघडतें ! ७

३ }

# दीप-जीवित

( उपजाति )

दीपा ! तुझे जीवित धन्य धन्य !

मन्मानसीं त्या विषयीं अनन्य—  
जो नान्दतो आदर त्यामुळे तें—  
मित्रा ! मला फारच प्यार वाटें !

१

वृत्ती तुझी थोर परोपकारी  
जात्याच भारी दिसशी विचारी ;  
वाचाळता ठाउक लेश नाहीं  
कर्तव्य-निष्ठा अतुला गमे ही !

२

( वसन्ततिलका )

देशी प्रकाश तव तूं इतरेजनांना  
अन्धार खालतिं तुझ्या नित खेळतांना !  
घेऊनि त्रास, सुखवीसिं सदा परांना  
सीमा मुळीं नुरतसे तव सद्गुणांना !

३

तिग्मान्धकारिं बुडुनी जग जाइं जेव्हां  
साहाय्य त्यास करण्यास्तव येसिं तेव्हां !  
“ आपत्तिग्रस्त सुहृदां करणें सहाय्य ”  
दीपा ! न हा गुण बरें तव सान होय !

४

आहे जगानुभव वा ! तुजलागिं जैसा  
अन्या न खास दिसुनी जगिं येत तैसा !  
राहील विश्वि अडुनी व्यवहार सारा—  
तूझेविना तव असा महिमा उदारा !

५

विद्वान् पण्डित तसे कवि थोर थोर  
जेव्हां निशा पसरते तम फार घोर  
आलेखती स्वकिय लेख नि रम्य काव्ये  
दीपा ! तुझ्यासमिप त्वद्गुण काय गावे ! ६

प्रेमोदधीत रमती नर आणि नारी  
आलाप प्रेममय काढिति सौख्यकारी;  
आलिङ्गती, सतत चुम्बिति एकमेकां  
क्रीडा अशा सुखद ते करिती अनेका ! ७

जें वाटें मनिं रहस्य कथावया तें—  
भीती न; ठाउक तथा नच कोणि तेथें !  
दीपा ! परी बघसि तूं बहु कौतुकाच्या—  
लीला, तसेंच श्रविसी वचना त्यांच्या ! ८

अर्जीं तुझ्या वसतसे गुण उच्च एक,  
त्यानेंच सन्निध तुझ्या गुजगोष्टि लोक—  
रात्रीस निर्भयपणें करिती अनेक;  
नाहीं चहाड चुगली तुजपाशिं देख ! ९

ख्याली खुशालित तुझे दिन सर्व जाती  
चिन्ता न ठाउक तुला असते कशी ती !  
जीवीत हें सुखदसें असलें वराया,  
आशा न मी करूं कशी वद दीपराया ! १०

राजमाची, वसन्तगड }  
१९ डिसेंबर १९२३ }

## निद्रेस—!

[ आंग्ल कवि वर्डेस्वर्थ याच्या To Sleep या कवितेची  
ही दुसरी बाजू होय. ]

[ वृत्तः—शार्दूलविक्रीडित ]

आकाशीं रविराज हांसत मुदें फेंकी प्रभा आपुली  
सारी ही खग-मण्डळी मधुरशीं गाणीं म्हणूं लागलीं !  
वातान्दोलित रम्य वृक्षगणही नाचूं डुलूं लागला  
निद्रे ! सोड; न्यहाळुं दे मजप्रतीं हा सृष्टिचा सोहळा ! १

नाना ग्रन्थ सभोंवतीं पहुडले, त्यांच्यासवें सन्तत—  
बोलाव्या गुजगोष्टि चित्त म्हणुनी होतें समुत्कण्ठित !  
निद्रे ! तूं करपाश मोहक तदा माझ्या गळां घालिंसी,  
मित्रांपासुनि खेंचुनी मज सदा नादीं तुझ्या लाविंसी ! २

चिन्ताग्रस्त कितीक जीव असती या भव्य विश्वान्तरीं  
दुदैवी तुजवीण कण्ठति जिणें जीवन्मृताचेपरी !  
— जा; जाऊनि तयांस भेटुनि करीं त्यांचें सुखी जीवन;  
निद्रे ! लाभ कळे न काय तुजसी माझ्यासवें राहुन ! ३

आहे प्रेम खरोखरी मजवरी भारी तुझें सुन्दरी !  
गाणीं गाउननि गोड पूजिन तुला माझें मनोमन्दिरीं;  
नित्याचा व्यवसाय सम्प्रतिं परी सारा अडोनी पडे,  
निद्रे ! सोड सखे ! नको मुळिं नको तूं राग मानूं गडे ! ४

दादर, मुंबई }  
२८ डिसेंबर १९३१ }



# कोम्बडा !

[ वृत्तः-दिण्डी ]

कुणा आवडतो मोर पिसान्याचा  
असे कोणाला छन्द कोकिलेचा;  
कुणी असतो नादिष्ट पोपटाचा  
मला आहे परि नाद कोम्बड्याचा ! १

करायाचें मज काय पिसान्याचें ?  
मधुर-कण्ठा-पक्षिणी कोकिलेचें ?  
खाद्य खाया देतांच बोलतो जो  
असा नटवा शुक तुम्हां आवडो तो ! २

किती माझा कोम्बडा ऐटदार,  
चाल त्याची किति बरें डौलदार !  
शिरोभागीं छानसा तुरा हाले  
जणूं जास्वन्दी फूल उमललेलें ! ३

पिसारा त्याचा किती झोंकदार  
चोंच त्याची चिमुकली बांकदार !  
अर्धपार्यां पाण्ढरीशी विजार  
गमे विहगांतिल बडा फौजदार ! ४

## क्षितिजावर

“ उठा मूर्खानो ! झोंप काय घेतां ?  
अरुण उदयाचा काल असे आतां !  
करा कांहींतरि आळसा त्यजून ”  
उषःकालीं साङ्गतो ओरडून !

किती माझा कोम्बडा हो शहाणा  
लोक-कल्याणा झटतसे पहा ना !  
बरें वाइट त्या म्हणा कुणी कांहीं  
प्राप्त कर्तव्या सोडणार नाहीं !

लोककल्याणीं दक्ष असा प्राणी  
जर्गीं मजला या दिसत नसे कोणी !  
मोर, पोपट, कोकिला, राजहंस  
रिकामा यांचा बडेजाव खास !

अती परिचय जाहला कोम्बड्याचा  
म्हणुनि करितां कां मानभङ्ग त्याचा ?  
जरी आवडला नाहिं तो तुम्हांला  
सदा देई आनन्द मन्मनाला !

राजमाची, वसन्तगड }  
५ नोव्हेंबर १९२३ }

# छोट्या बहिणीस—

[ जाति:—मोहिनी ]

राग कां ग आला माझ्या आज सोनुलीला ?  
दुखविलें कुणी या माझ्या लाडक्या फुलाला ? ५०

नेत्रयुगिंम ओघळली ही रम्य भश्रुमाळ  
आणि चिम्ब झाले चिमणे गाल लाल लाल !  
रक्तवर्ण मुखमण्डल किति शोभलें विलोल !  
गोड चारुता ही सहली नाहिं कां कुणाला ? १

हास्यचन्द्र मेघान्तरिं तव कोठल्या दडाला ?  
कुणि ग स्तब्ध केलें माझ्या गान—कोकिलेला ?  
कुठें लुप्त झाल्या न कळे रुचिर बाळ—लीला !  
इष्ट कुण्या चाण्डालाची लागली मुलीला ? २

राहिं तूं उगी ग माझी तान्हुली गुणाची !  
साङ्गुं काय चिउमाऊची गोष्ट तुज मजेची ?  
आणुं कां गडे ! तुज ' गो गो ' शपथ या गळ्याची !  
बोल पाहुं छकुले, जाऊं भूर फिरायाला ! ३

दादर, मुंबई  
मार्च १९३२

}

# अव्यक्त प्रेम !

नाः—( हासन )

“ रोज रोज तू सख्या ! जाशी माझ्या दारावरून  
—जातां दारावरून पाहते तुजमी मी न्याहळून !

भोळस्य पाळस्य तिळभर नमतां, अवचित ओठामधून  
‘ सख्या ! ’ उठते साद निखालस ऋणानुबन्धन म्हणून !

सायन्तर्निधीं उन्हें सुवर्णाङ्कित फिरतीं भूवरून  
मन्द मर्मरण छुळुछुळु वाहीं, जग जाई मोहरून !

समय तुझा नेमका, जाशि त्या वेळीं दारावरून  
भोझरती मधु नजर फेंकुनी, टाकिसि मन बावरून !

मन्त्रमुग्ध मी कामधाम सोडुनी गवाक्षामधून  
जीवभाव नयनांत आणुनी, बसते धरणे धरून ! ”

\*

\*

\*

नाः—( स्वगत )

“ रोज रोज मी सख्ये ! जातो तुझिया दारावरून  
आस अन्तरीं एक — पहावे तुजला डोळे भरून !

अनदृष्टीला दिसंळ वाउगें, मन घेतों आवरून  
नजर खेंचतों अन्य दिशेला, जिव जातो गोन्धळून !

धरन्दाज कुलशीलवन्त तू, लौकिक तव आठवून  
भीषण भवितव्यता—चित्रपट टाकी मज भेडवून !

कशास टाकूं प्रश्न आणखी हांसें घेजं करून्  
ह्यात दावुनी अवलक्षण हें पाहुंच कां पारखून् ?

जिथें न जावें तेथें गेलें चित्त खुळें हें जडून्  
मनःसमाधानार्थ प्रत्यहीं दर्शन घेतों दुरून् ! ”

२

\* \* \*

कालौघावरि अशींच कांहीं वरुषें गेलीं सरून्  
आणि तियेचा कुणाशीं तरी लग्नयोग ये घडून् !

होता धनवान् होता गुणवान् सर्व कांहीं ये जुळून्  
जिवाशिवाची मिळणि न होतां, उणिव कशी ये भरून् ?

संवत्सर नच पूर्ण लोटलें; — व्हायाचें ये घडून्  
भेसुर क्षयभावना तियेची तनु टाकी पोखरून् !

प्रपञ्च-लतिकेवरचें सुम तें गळलें, गेलें सुकून्  
( तिच्या जिवाचा जिवलग तिजला मिळेल कां हो फिरून् ? )

‘ देशासाठीं फकीर झाला ’ वदती कोणी कुठून्  
‘ क्रान्ति-कटांतिल फरारी ’ अशी कीर्त जाय गाजवून् !

दोन जिवांच्या दोन परी या आल्या अघटित घडून्  
दोष कुणाचा ? कुणास ठावें ! ऊर येइ भडभडून् ! !

३

# औरङ्गजेब आणि शिवाजी

[ वृत्तः—शार्दूलविक्रीडित ]

बन्धूंष्या रुधिरं कलङ्कित करे बन्दिस्त केला पिता  
तस्ताधीन न होशि तोंच रिपुची त्रेधा न ये बोलतां !  
नम्रत्वं रजपूत शीख नृपती क्षाले तुझ्या अङ्कित  
सारा उत्तर जिङ्कुनी क्रमियला तूं दक्षिणेचा पथ !

पादाक्रान्त निजाम-बेदर-अदिलशाही करोनी क्षणीं  
सामर्थ्ये निज नामशेष अगदीं केला मराठांप्रणी !  
अङ्गी बाणुनि धर्मवेड छळिली तूं अन्यधर्मी प्रजा  
कीर्ती-दुन्दुभि हा असा दुमदुमे औरङ्गजेबा ! तुक्षा !

स्वातन्त्र्योर्मि हृदन्तरीं उभवुनी, त्या मावळ्यांच्या बळें  
केलें राष्ट्र स्वतन्त्र तूं शिवनृपा ! दास्यांतुनी आपुलें;  
धन्या धर्मसहिष्णुता तव प्रजा तूं पुत्रवत् पाळिली  
' शम्भूचा अवतार सार्थ शिवचा ' कीर्ती जगों गाजली !

— एकाच्या पुतळ्यास आज नमितो सम्राट पुत्र स्वयें  
अन्याच्या कवरीस दुङ्कुनि कुणी पाही न प्रेमादरें !

दादर, मुम्बई }  
२३ मार्च १९३२ }

# भावना आणि व्यवहार !

[ वृत्तः—दिण्डी ]

( १ )

बधुनि छापिल मम काव्य मासिकांत  
घाळ छोटा उत्फुल्ल मनीं होत !  
अर्थ कळला लवमात्र जरी नाहीं  
तरी आनन्दित पोर खुळा होई !

( २ )

अड्ड घेई तो वाचण्यास ताई  
कवन वाचुनि आनन्द तिला होई;  
“ किती भाऊ ! नव छान कल्पना ही  
शब्द रचना तर मधुर फार बाई ! ”

( ३ )

हातिं पढतां तो अड्ड मासिकाचा  
हर्ष होई दादास कमालीचा !  
‘ फुकट लाभतसे अड्ड वाचण्यास ’  
हाच मोठा सन्तोष त्या जिवास !

(४)

— आणि पाहुनि तें गोड गीत माझे  
चित्त प्रमुदित जाहलें माउलीचें !  
वदे “ बाळा रे, छन्द तुझे नाना,  
शरिर-स्वास्थ्याची काळजी मुळीं ना ! ”

(५)

वृत्त कळतां वडिलास बोलती ते—  
“ हेंकणागत कवि जाहलेत बेटे !  
नको भन्दा तिलमात्र, रिकामे हे—  
करिति घाले, आमुचें पाप आहे !! ”

दादर, मुम्बई }  
१४ जून १९३४ }

---



## निद्रिस्त बाळास--

[ चालः—वन्दन तुज मातृभूमि— ]

ऊठ सख्या ! ऊठ अतां उदित हो उषा  
ऊठ गडे, झोंप पुरे, ऊठ राजसा ! धृ०

चिन्मङ्गल मङ्गलमय विश्व हांसलें  
स्वागत करण्यार्थं तुझे सज्ज जाहलें !

विहगवृन्द मञ्जुळ मधु काढि वैखरी  
निर्झर खळखळत गुणी ताल हा धरीं !

भृङ्गा-तती गुञ्जारव गोड चालवी !  
शीतल मृदु मन्द पवन सांथ त्या करी !

तिमिरयुता सङ्कटमय सम्पली निशा  
ऊठ गडे ! झोंप पुरे, ऊठ राजसा !

१

\* \* \*

गाइ गुरें कुरणांतुनि हिण्डुं लागलीं  
शेतसरी बघ सगळी शोभली भली !

सुन्दर तरुवेलीवरि बहरलीं फुलें  
परिमल दरवळत मधुर दशदिशीं रुळे !

फैंकित त्वन्नेत्र-किरण-जाल सुखभरें  
कोमल हृत्कमल मदिय विकसवीं त्वरें !  
सुदत न निद्रा-सखिचा मोह तुज कसा ?  
ऊठ गडे ! झोंप पुरे, ऊठ राजसा !

२

\* \* \* \*

निर्मळ सुम-सोज्वळ तव रूप साजिरें  
रोमाञ्चित तनु करिं मम हर्षनिभरें !  
मोहक, अति मोहक तव लाडक्या ! हंसें  
हांस बधूं, फिरनि मला पाहुं दे कसें ?  
स्थिरचर जगिं अखिल मुदें डोलुं लागलें  
बाळ गुणी, कां न कळे, अजुनि झोंपलें !  
उघडिं उघडिं नयन-युगुल सुभग पाडसा !  
ऊठ गडे, झोंप पुरे, ऊठ राजसा !

३

राजमाची, वसन्तगड }  
मे १९२८ }



# सुगृहिणी !

[ जाति:—शूर्पणखा ]

“ गेलें तुझ्याविण अडून्—रामा<sup>१</sup> ! काम गेलें तुझ्याविण अडून् । १०

किती वाट तुझी मी पाहूं ?

शिब्या किती तुला मी देऊं ?

घेसि सदा न कदा कां छळून्—रामा ! काम गेलें तुझ्याविण अडून् १

भाण्डि—कुण्डी हीं पडलीं तशीं

नच चहासही कप—बशी !

धुणिं जातीं सारीं कुजून्—रामा ! काम गेलें तुझ्याविण अडून् २

घरिं—दारीं केर सांचला,

रामा ! कुठें रे तूं झिड्गालीं ?

जाइ कम्बर माक्षी खचून्—रामा ! काम गेलें तुझ्याविण अडून् ३

—आतां येतील मण्डइतुनी

भेण्डि, आळू भाजी घेउनी;

अन् तुझा न पत्ता अजून् । रामा ! काम गेलें तुझ्याविण अडून् ४

१ नांव 'सुगृहिणी' परन्तु जाति 'शूर्पणखा'—हा विरोधाभासालङ्कार आहे !

२ सुम्बईस घरकाम करणाऱ्या गज्यास 'रामा' असें सम्बोधिलें जातें.

३ 'रामा' लोकांना 'काहींतरी' घेऊन कुठें तरी 'झिगायची' नेहमींच संवय असते !

‘ हपिसाची ’ वेळ होइल

तरि थण्डच माझी चुल !

मग जातिल ‘ ते ’ कडकडून् — रामा ! काम गेलें तुझ्याविण अडू



मति बाईंचि विस्मित झाली

तोंच ‘ स्वारी ’ घरीं पातली !

परतवीलि गालोगालीं हांसून् — उपाशी<sup>२</sup> तशीच गेली रुसून् !

दादर, मुम्बई }  
२९ जून १९३३ }



---

१ खुद्द ‘ तिकडची ’ स्वारी.

२ मुम्बईतील हजारो कारकून अशा रीतीने उपाशी पोटी ‘ ह  
काम उपशीत असतात !

# नाम-लेखन

[ जाति:—केशव करणी ]

सागर-तीरीं सहल करावी, लहर लागली तुला  
फिराया आलों चौपाटिला ! धृ०  
इकडुनि तिकडुनि स्वैर हिण्डुनी बसलों रेतीवरी  
व्यावया विश्रान्ती घडिभरी !  
खेळत खेळत वाळवण्टवरि सहजचि तूं प्रेमले !  
नाम मम सुन्दर आलेखिलें !

‘ — वा ! खचित आपुलें अक्षर मोत्यापरी !  
जनपदीं तुडविलें जाइल परि लौकरी !  
कीं वाहुनि जाइल चिमण्या लाटेवरी ! ’

अप्रिय हें कटु सत्य ऐकुनी कण्ठ तुझा दाटला  
अश्रु-सुम-हार तुवा गुम्फिला !

\*

\*

\*

\*

# विमान

[ वृत्तः—दिण्डी ]

- ‘ अहा ! आकाशीं काय उडत आहे !  
काय गम्भिर गगनांत गर्जताहे ?  
युद्ध व्हायाचें देवदानवांचें  
म्हणुनि उठती पडसाद तुन्दुभीचे ! १
- पारतन्त्रीं जखडली हिन्दभूमी  
तरी निद्रावश घोरतोंच आम्ही !  
कींय येवोनी आमुची मनांत  
खचित ओरडतो काय देवदूत ? २
- महाराज्ञी वा आज विहङ्गांची  
स्वप्नजेची पाहणी करायाची—  
लहर लागोनी, नभोमण्डळांत  
दिसत आहे सञ्चार ही करीत ! ३
- खगोलांतुनि कीं तारका तुटून  
येइ वातावरणांतुनी धुमून !  
वितथ अथवा हें सर्व एक सत्य—  
देत आरोळ्या येत कुणी दैत्य ! ’ ४
- मनःसरसीं हे कल्पना—तरङ्ग  
उच्चम्बलुनी रङ्गलें अन्तरङ्ग !  
तोंच गुणगुणलें कोणसें कुटून  
“ फिरें वेड्या नभिं जाण हें विमान ! ! ” ५

पुणें,  
४ डिसेंबर १९२५ }

# चित्तचोरटी !

[ फारा दिवसांनी 'तो' 'तिला' भेटावयास आलेला असतो ! त्यावेळीः—

[ चालः—'निपुत्रिका' कवितेची ]

तीः—

“अहा ! हें काय नवल वर्तलें ! अहा ! हें काय नवल वर्तलें !  
— पूर्वं दिशाङ्कित सूर्यबिम्ब अजिं अपरेला उगवलें ! ४०

कशी बाह ! आठवण झाली तरी,  
चुकुनि वाट कीं अभावितपणें आला गरिबाघरीं !”

तोः—

“अहो ! पण वाक्याटव थाम्बवा !  
स्वाविन्दांच्या पदारविन्दीं अर्ज एक नोन्दवा !

ओढवे आफत आमुच्यावरी,  
—हाय ! अमोलिक हन्मणि नेला चोरुनि कोणीतरी !

हिण्डलों भिरिभिरि देशान्तरीं.....  
परि गवसेना चोर; भुतागत देह फिरे भूवरीं !

दया मग येउनि मुनिवर कुणी,  
वितुरुनि अंतर्दृष्टिदान मज, जाई निघुनी क्षणीं !

गोष्ट किति नवलाची सुन्दरी !  
हन्मणि माझा अन्य न कोठें; — आढळला तव उरीं !

करुनिया चोरी आणखी वरी,  
शिरजोरी मिरवावी नीती थोरा घरिंची खरी !”



श्रवुनि वच मनराणी हांसली ! श्रवुनि वच सम्राज्ञी तोषली  
—‘ अर्ज मान्य !’ ही नोन्द गुलाबी गालावरिं उमटली !!

दादर, मुंबई }  
२ आक्टोबर १९३४ }

---



# मोर-पिसारा !

[ चालः—उड्डुनि जा स्वैर— ]

मोर पिसारा — लखलाम तुझा तुज मोरा ! धृ०

नाच घालतां उघडा केला  
एकवार तो मज दाखविला  
सीमा नुरली उपकाराला

धन्य तूं मोरा ! — धन्य मी तुला बघणारा !! १

आकाशींचे तारे जमले  
नाच पाहतां मोहुनि गेले !  
पाठीशीं तव बिलगुनि बसले !

थाट हा सारा — स्वर्गीय सौख्य देणारा ! २

शाप दिला इन्द्रास मुनींनीं  
सहस्राक्ष तो होत तयानीं  
तसाच तुजला दिघला कोणी

शाप कीं काय — म्हणुनिया स्थिती ही होय ! ३

शाप दिला उपकाराचि झाला  
शोभा आली तव शरिराला  
' इष्टापत्ती ' म्हणती इजला

दिव्य पसारा — थाटला तिथेनें सारा ! ४

सरस्वती तव व्रसने पाठीं  
नेतिम्य कोटी देवा हातीं  
पारिनायकें देण्यासाठीं  
जमविलीं काय — हीं निनें पिसें रमणीय !

नाच चालतांना तव भवतीं  
मयुरागण रङ्गण धरिनाती  
प्रेमाश्रुमिञ्जन म्या करिती  
ध्वनिन सुरेश — अश्रुपुञ्ज तो हा देख !

— छे, परि पाहुनि तो मिटतांना  
मान्या ठरल्या फोल कल्पना  
अञ्जन मिललें मम अभिमाना  
निश्चालस एक — जाहली ठाम समजूत !

क्षणभङ्गुर तव जसा पिसारा  
तसाच मम संसार पसारा  
व्यर्थ याजकूं गर्व—नगारा—  
कासया साह ? — पाहतां तुझे हें व्यङ्ग !

रामदासी, वसन्तगड )  
& नोव्हेंबर १९२४ )

# दसरा

[ जाति: — चन्द्रकला ]

‘दसरा सण मोठा  
नाहीं आनन्दा तोटा !’

बाळपणीं दोन  
अर्थ मना पटला  
सण दसरा मोठा  
स्नान पहांटेस  
सायन्तानिं मोदें  
पानें आपठ्याचीं  
ओंवाळी ताई  
ताम्हणांत प्रेमें  
भोळ्या ताईला  
कानवला, खीर  
बाळमनीं ठसळें



शिञ्जुपण जावोनी  
न कळें परि कोठें  
नव तारुण्याचें  
उत्साह परी ना  
पानें आपठ्याचीं  
भगिनिस देउनि तें

वाचिल्या ओळी या छान !  
तसा आनन्द मना झाला !  
हृदन्तरिं कायमचा ठसला !  
दुपारीं भोजन सुग्रास  
निघें मी सोनें लुटण्यास !  
खुडोनी येतां परतून  
स्मितमुखी द्वारीं येऊन !  
टाकितां पान आपठ्याचें  
वाटती होन सुवर्णाचे !  
तियेनें खायाला देतां  
अहाहा ! सण दसरा मोठा !



पातला काळ उमेदीचा  
हर्ष तो हरपे दसऱ्याचा !  
रक्त सळसळतें देहांत  
लुटाया सोनें लवमात्र !  
खुडोनी ‘सोनें’ त्यां गणणें !  
स्वतःला ओंवाळुनि घेणें !

प्रति संवत्सरिं हं  
धिग् जीवित असलें  
— तोंच पूर्वजांचा  
चित्त-चक्षुंनं तो

\* \* \*

पूर्वज रणधीर  
मर्दपणें ज्यांहीं  
— पूर्वज ते अमुचे  
वंशज अम्हि त्यांचे  
टोपीवाल्यांचे  
अम्ही साहिबाची  
विमनस्कपणें ही  
पुरेपूर पटतें

\* \* \*

बाळपर्णीं गमला  
तारुण्यांत परी  
वार्धक्यीं — ? पण छे,  
स्याहुनि मरण बरें

चालणें रंखिव रडगाणें  
गमतसं मज लाजिरवाणें !  
भाठवे उज्वल इतिहास  
पाहतां सुटती निःश्वास !

\* \* \*

आमुचे लढवटये खन्दे  
रोंविले अटकेवरि झेण्डे;  
दिल्लिचें तख्त फोडणारे  
शमीचीं पांनं लुटणारे !  
लाख ते मुजरे घेणारे  
हन्त हा ! थुङ्क झेलणारे !  
अधोगत—स्थिति जाणिव होतां  
' नको हा दसराच करण्टा ! '

\* \* \*

मला जो सण दसरा मोठा  
सम्प्रतीं भासतसे खोटा !  
नको ती कल्पनाच आतां  
नेहं तव रोहीं भगवन्ता !

विजयादशमी,  
शके १८५१  
तळे ( कुलाबा )  
७ ऑक्टोबर १९३०

# ही पहा दिवाळी आली वैभवशाली !

[ जाति:— भूपती वैभव ]

कां खिन्न राजसा ! विचरसि चिन्ताजालीं ?  
ही पहा दिवाळी आली वैभवशाली ! धृ०

वर्षर्तु वितरुनी वसुन्धरा न्हालेली  
नव शारदीय - शृङ्गार - सम्पदा ल्याली !

जळिं स्थळीं शान्ति समृद्धी । वसतसे  
खग - भृङ्ग - गीत ये कानीं । मधुरसें

नवरात्र जागवुनि सीमोल्लङ्घित झाली  
शुभकरा दिवाळी गाजत वाजत आली !

नर-नारी उठुनी प्रभात मङ्गल कालीं  
अभ्यङ्ग स्नात जाहली शिशूजनमेळीं;

मिष्टान्न सेवुनी बालसृष्टि फुललेली  
' फुलबाजि चन्द्रज्योतींत ' रङ्गुनी गेली !

दशदिशीं दिव्य चैतन्य । सञ्चरें  
आनन्द - सुधा - निस्यन्द । पाझरे !

— जणुं आत्मज्योति - तेजांत अमङ्गल जाळी  
शुभ अशी दिवाळी आली वैभवशाली !

पुणे-सातारा रोड }  
२३ आक्टोबर १९३४ }

## कटु सत्य !

[ एकदां सार्वजनिक समारम्भ—समयीं कुण्या एका गतधवा तरुणी  
राष्ट्रजगत्या झोक्यांत गुलाबाचें फूल खोविलें; त्यावेळीं वाटलें तें :— ]

[ वृत्तः—शार्दूलविक्रीडित ]

अभ्याख्यांत गुलाब—पुष्प सहजीं, बाले ! तुवा खोविलें;  
सारें दृश्य विलोभनीय, परि कां मच्चित्त गे पोळलें ?  
भाल—प्रान्त उदास, हाय ! — न दिसे तो कुङ्कुमालङ्कृत !  
शृङ्गाराङ्कित देह हा तव मुसळ्मानी गमे ताबुत !!

दादर, मुंबई }  
१५ मे १९३४ }

# गोड अबोला !

[ जाति:—मदालसा ]

त्याची तिच्यावरती असे प्रीती अनिर्वचनीय कीं  
तिजला गमे त्याच्यासर्वें जीवित लाभें सार्थकीं !

तण्टे बखेडे प्रीतिचे लटके सुखी युगलामधीं—  
होती, समेटाहि व्हावया लागे न कधिं कालावधी !

— आशिं एकदां दोघें वितण्डुनि, आणुनि उसनें बळ,  
धरुनी अबोला बैसतीं, परि तेढ सारी पोकळ !

त्याची मनीषा हीच ' बोलावें तिनें आधीं स्वयें '  
इच्छा तिची, ' बिनशर्त माफी मागण्या यावें तयें ! '

दिन सस्पुनी तिन्दिहासोज्ज सरुनी, शर्वरी मधु पातळी  
माघार घेईना कुणी, शय्येवरी जरि क्षोंपलीं !

हुळहुळणारे स्वाभिमानी जीव ते दौन्ही खुळे  
मृदु—पाशिं निद्रादेविच्या रत मध्यरात्रीं जाहले !

स्वप्नांत मारी हांक ती ' प्रिय नाथ ' भोळी भाभिनी  
अन् त्याच वेळीं स्वप्निं तो बोले ' प्रिये ! ' सोत्कण्डुनी !

जागीं परस्पर जाहलीं, हळुवार चुम्बुनि हांसलीं  
आळिङ्गुनी सुखसागरीं जोडी मुदें ती रङ्गली !

दादर, मुम्बई }  
४ जून १९३४ }

# बन्धन !

[ जाति:—केशवकरणी ]

बन्ध कुणाचा मला न जगिं, मी मुक्त बन्धनांतुन  
— कारण खम्बिर माझे मन ! ध०

तुफान दर्या पुरा खवळला, गेला फेंसालुन  
— जाउं घा;—सहजीं उल्लङ्घिन !

हिमाचलाचा बान्ध आडवा पथ धरि मम रोंखुन—  
लीलया तोही ओलाण्डिन !

जनसम्मदीं कोणडी करुनी, ठेवियलें कोण्डुन  
तडक तरि जाइन ती फोडुन !

इन्द्रधनु अन् शेषशायि या दोघांची गुम्फण  
तटतटां टाकिन मी तोडुन !

— बन्धनें जगांतिल सारीं हीं दुर्बळ  
बळ दैविक माझे अमर्याद अवखळ  
( ईषदेक ठरतें तेंहि विफल केवळ ! )

— प्रियसखिचा करपाश कण्ठ पडतांच हरपतें मन !  
गोड तें न तुटें मज बन्धन !

दादर, मुंबई }  
६ नोव्हेंबर १९३३ }



# कावळ्यास—

[ जाति:—अवनी ]

‘ काव काव काव ’ करिसि कावळ्या ! कशाला ?  
कर्कश रव काढुनि कां शिणविसीं गळ्याला ? धृ०

- मङ्गलमय सुप्रभात  
अवनीतल भूषवीत !  
लाभत तुज ओरडण्या हीच काय वेळा ? १
- निळसर नभ - मण्डपांत  
चालें मधु खग - सङ्गित;  
मन्द समीरण वाहत, सांथ देत त्याला ! २
- गुञ्जन करितात भृङ्ग  
निर्झर गानांत दङ्ग !  
बेसुर तव सूर त्यांत मिळविसी कशाला ? ३
- ‘ सुन्दर शुभ कांहिं जिथें  
टाकूं विष - बिन्दु तिथें ’  
अवगत तुज एकाक्षा ! कुटिल नीच - लीला ! ४
- रूप तुझे जग - जाहिर !  
निरुपम तर कण्ठ - स्वर !  
कळत न मुळिं, काय म्हणूं फोल दिमाखाला ! ५
- थाम्बविं रे ‘ काव काव ’  
धारण करिं मूक - भाव;  
होशिल मग पात्र खुळ्या ! मानवी - कूपेला ! ६

दादर, मुंबई }  
१० मे १९३४ }

## ‘ तुज टाकुनि जातें बाळा ’—

[ समाज सैतानाच्या भीतीनें एक अनाथ वध्विता, आपल्या लाडक्या लहानग्याचा निरोप घेत आहे. ]

( चालः—‘ आशिर्वाद ’ कवनाची )

तुज टाकुनि जातें बाळा ! प्रभु तुजला तारणार ! ६०

त्वज्जनन माझिया उदरीं

परि माय म्हणविण्या चोरी !

मृदु माया—पांखर आतां कुठुनि तुला लाभणार ? १

भूषणें पृथ्विमोलाचीं

योग्यता तुझी ल्यायाची !

त्या तुला चिन्धि ना लाधे, नियतीचा कट्ट प्रहार ! २

जन्मतां जन्मदात्रीचा

चिर वियोग तुज व्हायाचा

हा भोग पूर्वजन्मीचा कधिं बाळा ! सम्पणार ? ३

— क्षिति मुळीं न मज देहाची

गत जर्गीं परी तव कैची ?

चमकतां कल्पना वाटे, उरिं मारी कुणि कुठार ! ४

पशुपक्षी फिरती रानीं

निज पिलांस चारा पाणी—

आणित्ती पांखरा ! माझ्या कोण तुला पाहणार ? ५

करं बरें कासया शोक ?  
अश्रुंचा वृथा अभिषेक !  
उचित ना मोह - मुग्धा मी, तरि मातें हा विचार ! ६

अम्बरांत नक्षत्रांची  
गिरि गव्हरांत सुमनांची —  
काळजी वाहि जो कोणी, तो तुजही रक्षणार ! •

देणार तुला मी काय ?  
तव माय बाळ ! असहाय्य !  
अश्रुंचा हार गुम्फोनी तव कण्ठीं घालणार ! ८

दादर, मुंबई }  
१९ एप्रील १९३३ }

# विजोड जोड !

[ जाति:—पञ्चचामर ]

विजोड जोड या जगीं स्थळीं स्थळीं कशी दिसे !  
चमत्कृती बघूनि ही, विषण्णता मनीं ठसे ! धृ०

— प्रमत्त भृङ्ग दुर्गुणी

गुणि विलोल कमलिनी;

कठोर दैवदुर्विलास, घडुनि योग येतसे ! १

नदी सुधौघ - वर्षिणी

नितान्त मञ्जु भाषिणी,

मिळूनि क्षार - सागरां उरीं फुटूनि जातसे ! २

कलङ्कयुक्त चन्द्रमा

तशांतुनी क्षयी पुन्हां !

हताश रोहिणी जिणें, तयासर्वें क्रमीतसे ! ३

कुटिलतम घनाङ्किता

अचपळ विद्युलता —

त्यजूनि त्या जलोदरासि, भुवनिं धांव घेतसे ! ४

शिखी बघूनि एकला

जिव किती विलोभला !

मयूर - युग्म तें परी, करी मनां उदाससें ! ५

जिथें तिथें विजोड ही

विषमतायुता मही !

तटतटां तुटें म्हणूनि आंतडें; जडें पिसें ! ! ६

दादर, मुंबई

२० जुलै १९३४ }

# महाभागा मृत्यो.....!

[ वृत्तः—शिखरिणी. ]

महाभागा मृत्यो ! तुजविषयिं अत्यादर मला  
जगानें वा ! तूतें जरि बहुपरी दोष दिधला !  
तुझ्या अस्तित्वाची अविरत अम्हां जाणिव असे  
दया-शान्ती-प्रीती-महति तुजपायीं कळतसे ! १

तुझी दृष्टी केव्हां कधिं कुणिकडे भेदक वळे !  
तुझा घाला केव्हां अवचित कसा येइ न कळे !  
असे राजा हा, वा धन-विहिन हा भेद न तुला  
गुणी, ज्ञानी, मानी, लघु, गुरु दुजाभाव नुरला ! २

विषाच्या बिन्दूनें जन-मनिं ठसे अमृत-रुची  
तशी सौन्दर्याला खुलवित स्वयें विकृत-कृती !  
प्रभा श्रीमन्तीची पसरवित दारिद्र्य-तम तें  
तुझ्यापायीं मृत्यो ! मनुज-तनु-माहात्म्य कळतें ! ३

त्यजोनी जायाचें जड शरिर हें एक दिवशीं  
नसे प्राणीमात्रां निमिषभर ती शाश्वति कशी !  
जरी आम्हांला हें ढळढळित आलेख्य पदत  
जर्गीं ठायीं ठायीं विहरत तरी शाळ्य विकट ! ४

— अशा या विश्वाला जरब तव कांहींच नसती  
कळा कल्पान्ताची अवनितलिं साऱ्या वितरती !  
सखा तूं पृथ्वीचा वरिवरि जरी निष्ठुर-कृती  
तिच्या सौभाग्याची तरिच तुजला आंच इतुकी ! ५

५ एप्रील १९३५ }  
दादर, मुंबई }

# कां गातसां स्त्री-जातिला ?

[ जाति:—मदालसा. ]

- आणि कवर्नी गातसां कां सारखे स्त्रीजातिला ?  
प्रश्न कोणीसा असा पुसतां, गळा मम दाटला !  
गाऊं नको स्त्रीजातिला ? गाऊं कुणा मग मी बरें ?  
चित्शक्ति जी विश्वांतली, कशि विस्मरावी पामरें ?  
जी कन्यकारूपें गमे जणुं प्रेमसरिता उद्गम  
मृदु चित्त अन् तनु कोमला संसार—तरुवरिंचें सुम !  
लावण्यवति ती यौवनीं स्वबलें करी जनरब्जन  
निज मोहिनी वितरुनि भुवनीं माजवी रणकन्दन !  
सहवास जीचा लाभतां निरयास ये स्वर्गीयता !  
सुरलोकही नरकाकृती तिजवीण पावे तत्त्वतां !  
मातावतारीं जी करी सस्नेह पृथ्वी-पालन  
देवादिकांचें, मानवांचें जीमुलें संवर्धन !  
दुहिता-सुकान्ता-जन्मदा त्रिविधस्वरूपा स्वीकरी  
भुवनत्रयीं अधिदेवता शुभमङ्गला कीर्ती वरी;  
—गाऊं नको स्त्रीजाति ती, गाऊं कुणां मग आदरें ?  
चित्शक्ति जी विश्वांतली कशि विस्मरूं मी ती बरें ?

दादर, मुंबई }  
१० जुलै १९३४ }

# घुबडा ! व्यर्थ तुझा घूत्कार !

[ कवि—हृदयाच्या नालायकीचे बेजबाबदार बोल, 'विडम्बन' या साळ-सूद नांवाखालीं बेसुमार पैदा होऊं लागल्यामुळे, प्रत्युत्तरादाखल खालील प्रकारचे उद्गार निघाल्यास नवल कसचें ? ]

[ जाति:—कोकिळा ]

व्यर्थ तुझा घूत्कार !—घुबडा ! व्यर्थ तुझा घूत्कार !  
जातिवन्त कविहृदय न त्यानें लेशमात्र डरणार ! धृ०

—भृगुर्भान्तरिं वाहे निर्झर  
दुस्तर खडकां देउनि टक्कर  
उफालुनी नाचत अवनीवर  
लतावेलिंना आनन्दतुनी अखण्ड खळखळणार ! १

देवदानवें जर्जर केला  
जीवन्मृत मुनिशापें झाला,  
दैवबलें क्षय जडला त्याला,  
चन्द्रबिम्ब उत्फुल्ल पाहुनी उदाधि उच्चम्बळणार ! २

सूर असो बेसुर वा सुस्वर,  
जड जगताची फिकिर न तिळभर !  
गीत गात बिजलीचें सुन्दर—  
मेघराज निश्चाङ्क अम्बरीं सहर्ष गडगडणार ! ३

घूत्काराच्या भेसुर नादें  
दाहि दिशा स्वच्छन्द घुमूं दे!  
त्यामुळेंच परि गमती उमदे—  
गगनविहारी चण्डोलाचे गोड गीत — झड्डार !

शकुन आणि अपशकुन कुणाला ?  
जो हृदयाचा कच्चा त्याला;  
खुशाल चालिव ' घू घू ' चाळा  
कवि—मुखाब्ज—मकरन्द निरन्तर रसिकभृङ्गा लुटणार !

दादर, मुम्बई }  
२२ नोव्हेंबर १९३१ }

—



# जगाचा न्याय !

[ गझल ]

जर्गी या ढामढौलाचा  
सचोटी न्याय नीतीला  
क्षयी चन्द्रा ! कशाला रे  
रवीच्या लखलखाटानें  
दिनक्रम मञ्जु गानाचा  
खुळी तव पश्चिनीबाला  
प्रियेसाठीं स्वदेहाच्या  
त्यजोनी मेघ, बिजलीनें  
दरीखोरीं जुमानी ना  
सती सरिता सरित्पतिची  
परी जलधी भुले बघुनी  
— खऱ्याला मोल मातीचें,  
रुचे हा खेळ दैवाला  
जर्गी या ढामढौलाचा

पसारा माजला सारा  
जर्गी या लेश ना थारा ! ध०  
जिवाचा होम तूं केला  
धरेचा नूर मोहरला !  
वृथा भृङ्गा ! तुझा झाला  
विधूनें मोहिलें तिजला !  
जयानें चिन्धड्या केल्या  
वरावें लोह — खण्डाला !  
उमाळा प्रीतिचा आला  
निघाली भेट घ्यायाला;  
सुधांशू — रश्मि — जालाला  
रुचे हा खेळ दैवाला !  
दिखाऊचा चढे पारा  
पसारा माजला सारा !

दादर, मुंबई }  
२४ आक्टोबर १९३१ }

# बन्दिवान पोपटा....!

[ चालः — घनःश्याम सुन्दरा ]

बन्दिवान पोपटा ! कशाला धडपडसीं पञ्जरीं ?  
तिथेंच राहीं मित्रवरा रे ! सोन्याच्या मन्दिरीं ! घ०  
डाळ, पेरु, डाळिम्ब, कलिङ्गड खाद्य खावया जरी,  
सुगन्धमय जल वाळामिश्रित मिळतें प्याया वरी !  
सुखासुखीचा घांस तोण्डचा सोडुनि वेड्यापरी,  
वणवण विपिनीं फिरावयाची येत तुला शिर्शिरी !  
कानमन्त्र तुज स्वातन्त्र्याचा दिधला कां कुणि तरी ?  
तरीच तडफड, अफाट धडपड चालत ही पञ्जरीं !  
गोड गुलाबी, नको विसम्बूं सोज्वळ थापावरी  
थाम्ब थाम्ब खगवरा ! अन्तरीं संयम कांहीं धरीं !  
आणि विहङ्गम — नजर टाक तूं सभोंवतीं क्षणभरी  
अन्नासाठीं तिळ तिळ तुटतो लाख जीव भूवरीं !  
निढळाचा ढालुनी घाम अश्रान्त मेहनत करी  
कामकऱ्याला पोटापुरती तरि न मिळे भाकरी !  
चार शब्द पढविले, बोलले, रमले सुखसागरीं;  
कशास आटापीट व्यर्थ ही दुर्दर गिरिकन्दरीं ?  
गिरिगव्हरीं हिण्डतां व्याध-शर अवाचित बसतां उरीं  
स्वातन्त्र्याच्या तरल कल्पना विरतिल वाऱ्यावरी !!

दादर-मुम्बई }  
१६ फेब्रुवारी १९३५ }

# हुरहूर

[ जाति: — मनमोहन ]

कां कळत न हृदयान्तरिं एकाकीं लागत ही हुरहूर ! धृ०

चैन जीवा या मुळीं ना

मन खुळें कोठें रमेना !

हत्तार छेडण्या धीर न होई — उठतिल कीं बदसूर ! १

युक्त जें कर्तव्य कांहीं

हातुनी लव होत नाहीं !

अव्यक्त विचारांचें उद्भवतें चित्तान्तरिं काहूर ! २

उणिव कसली हृदिं विराजे ?

हरपलें तरि काय नुमजे !

नित लपण्डाव नियतीचा चाले मन्मनसीं निष्टूर ! ३

गुणगुणाव्या चार पङ्क्ती

प्राप्त व्हाया चित्तशान्ती ;

परि कर्णरन्धिं धुमतात सूर कीं भलभलते भेसूर ! ४

गत स्मृती गाडूनि पाठीं

जाणण्या भवितव्यता ती—

क्षणमात्र होत उच्छृंखल माझें मन भारी आतूर ! ५

## क्षितिजावर

- कल्पनेचे मधु मनोरे  
वाहतां नैराश्य वारे—
- डळमळुनि कोसळुनि पडती; त्यांचा होई चक्काचूर ! ६
- ‘ खेळ सारे भावनांचे  
क्षणिक साचें राज्य त्यांचें ’;  
जरि विवेकवाणी शान्तवीत तरि धडधडतो हा ऊर ! ७
- सम्भ्रमित सन्त्रस्त स्थिति ही  
अन्तरींचा ठाव पाही !  
अन् उचम्बळुनि हत्सरिता वाहे दुक्काश्रूंचा पूर !! ८

दादर, मुंबई }  
१२ सप्टेंबर १९३२ }

# सोक्ष मोक्ष !

[ जाति: — पञ्चचामर ]

सोक्ष मोक्ष ब्हायचा असेल काय होउं दे  
देवते ! भला बुरा उपासकास कौल दे ! घ०

कितीक कण्ठल्या निशा

असह्य होय दुर्दशा;

रसातळास नेइं वा, करांत स्वर्ग घेउं दे ! १

न तीर हें, न तीर तें

अधींमधीं तरङ्गतें —

बघूनि काष्ट, शल्य तें हृदन्तरीं दुणावतें ! २

विहार दूर अम्बरीं

भयाण दाखवीं दरी !

त्रिशङ्कुच्या परी नको अधान्तरीं जिणें रितें ! ३

असेल इन्द्रचाप कीं,

कराल सर्प वासुकी !

फिकीर ना; — ललाट-लेख एकदां न्यहाळुं दे ! ४

सुधार्णवीं सदा उरीं

निमज्जनीं स्पृहा जरी

नशीबिं नर्क — दुर्गती...? — तयार ऐकण्या मुदें ! ५

मृगोदकां भुलोनिया

अफाट धांव घ्यावया —

न त्राण लेश या जिवां, विसांवण्यास स्थान दे ! ६

कशास व्यर्थ वञ्चना ?

पुरे गडे, कुचम्बणा !

निकाल-खड्ग फेंकुनी, विशुद्ध-चित्त-लाभ दे ! ७

दादर, मुम्बई : }

डिसेम्बर १९३४ }

# जोडी !

[ चाल:-क्षिप्त्वा खेळूं ये ग... ]

गड्यांत गड्या घालूं गड्यांत गड्या  
एकाकी या जीवनाचा येत कण्टाळा ! धृ०

चन्द्र सूर्य आकाशांत  
एक एकटे हिण्डत;  
भडकला सूर्य आणि चन्द्र खड्गला ! १

वीज - मेघ नभाङ्गणीं  
विहरती स्वच्छन्दांनीं,  
वृक्ष - वल्लींचा खेळ रानीं चालला ! २

नदी शोधे सागराला  
शशी - वेध पद्मीनीला !  
चक्रवाकां चक्रवाकी मोही प्रेमळा ! ३

रात्र दिसा मागें धावे  
छाया प्रकाशीं सामावे,  
ध्वनीनाद पोकळींत मिळूनि गेला ! ४

ठायीं ठायीं विश्वापाठीं  
जोडीसाठीं आटापीटी !  
— जोडीवीण जीवीताचा गाडा पाङ्गळा ! ५

तुझी माझी छान जोडी  
माझी जीवन - वावडी—  
तुझ्या प्रेम - रज्जूची ग ओढ तीजला ! ६

दादर, मुंबई

२३ सप्टेंबर १९३४ }

# आपुलकी

[ वृत्तः—शार्दूलविक्रीडित ]

चन्द्राला गगनाङ्गणीं बधुनिया सिन्धूर्मि हेलावती  
त्याची रम्य तरङ्ग - ताण्डव - कृती आल्हाददायी किती !  
कोठें चन्द्र ? विशाल सागर कुठें ? सम्बन्ध कांहीं तरी ?  
क्षीराब्धी शशि - दर्शनेच परि हा आनन्दतो अन्तरीं !

वाताश्वारूढ जात अम्बरपथीं ती श्याम मेघावली  
मार्गीं देवि वसुन्धरा दिसुनि ये भारीच कोमेजली !  
सौहादें सहकम्प - मेघ - हृदयें निःश्वास सोडुनि तीं—  
अश्रूंचा अभिषेक दिव्य करुनी भूमङ्गला न्हाणिती !

पूर्वेला रविराज डोङ्गर - शिरीं डोकावुनी पाहतो  
पक्षीवृन्द सहर्ष मञ्जुळ रवें गाणीं म्हणूं लागतो !  
नित्याचा क्रम एकमेव सविता आकाशफेरी करी  
त्यातें पाहुनि सूर्यफूल चिमणें नाचें फिरे भूवरीं !

— नान्दे आपुलकी जगांत म्हणुनी वाटे जगावें मला  
या अस्युत्कट भावनेविण जगां ये रौरवाची कळा !

दादर, मुंबई }  
२२ डिसेम्बर १९३४ }

# अकारण वैर !

[ जाति:—मोहिनी ]

तुझा आणि माझा सखया ! काय बरें दावा ?  
कारणाविना त्वां हेवा, कां असा करावा ? ध०

कुठें रोप इवलेसैं मी जपुनि लाविलेलें  
कोम्ब जोमदार तयाला फुटूं लागलेले !  
चित्र भावि उज्ज्वलतेचें पुसट रेंखलेलें  
नाश-भाव-उद्भव परि तव अन्तरांत व्हावा !


भूमिभाग क्षारजलानें किती व्यापलेला !  
कितिक वाहताती सरिता, मिळति सागराला  
कूर नक्रपूरित गणति न, डोह तडागाला !  
सान निर्झराचा पथ तूं मात्र थोपवावा !


मदिय कार्य-कर्तृत्वाचें उभविलें निशाण —  
सुखद सौम्य प्रेमानिल नित वाहतां वरून  
फडफडेल गगर्नीं, घुमविल दिव्य यशोगान !  
—हाय ! वाळिसीं ध्वज उमदा उलथुनी पडावा !!

दादर, मुंबई }  
११ फेब्रुवारी १९३५ }









# माझे पुढील प्रकाशन

कवि दत्तप्रसन्न कारखानीस

यांचा

नितांतरम्य नूतन कवनसंग्रह

र शिम जा ल

श्री. वि. वि. बोकील, बी. ए; बी. टी.

यांची

घटस्फोटावरील नवीन धर्तीची

सामाजिक कादंबरी

अमंगल मांगलय

सौ. उषा जोशी (रुईकर)

दादर, मुंबई १४.

